



04 - पड़ोसी देशों में अराजकता और भारतीय सविधान की ताकत



05 - क्या नई पीढ़ी बालेन शाह जैसे चेहरों के साथ जातीय ढांचे को बदल पाएगी?

A Daily News Magazine

इंदौर
शनिवार, 13 सितंबर, 2025



इंदौर एवं भोपाल से एक साथ प्रकाशित

वर्ष 10 अंक 333, नगर संस्करण, पृष्ठ 8, मूल्य रु. 2



06 - राजस्व वसूली में गिरावट पर सीएमओ सरखत निरीक्षकों को वसूली...



07 - मुख्यमंत्री डॉ. यादव ने हेलमेट पहन कर विद्यार्थियों को दिया...



subahsaverenews@gmail.com



facebook.com/subahsaverenews



www.subahsaverenews



twitter.com/subahsaverenews

सुप्रभात

आँख भर आई किसी से

जो मुलाकात हुई

खुशक मौसम था मगर

टूट के बरसात हुई

दिन भी डूबा कि नहीं

ये मुझे मालूम नहीं

जिस जगह बुझ गए

आँखों के दिए रात हुई

कोई हसरत कोई

अरमों कोई ख्वाहिश ही न थी

ऐसे आलम में मिरी खुद

से मुलाकात हुई

इसी होनी को तो

किस्मत का लिखा कहते हैं

जीतने का जहाँ मौका

था वहीं मात हुई

इस तरह गुजरा है

बचपन कि खिलौने न मिले

और जवानी में बुढ़ापे से

मुलाकात हुई।

— मंज़र भोपाली

एआई के बूते खड़ा हो रहा फार्मा रिसर्च का नया पावरहाउस

चंद्र भूषण

भारत को अब तक जेनरिक दवाओं का हब माना जाता था, लेकिन चीन एआई आधारित दवा खोज में तेजी से आगे बढ़ रहा है। जाने कैसे दुनिया में फार्मा इंडस्ट्री का समीकरण बदलने जा रहा है। इलाज के मामले में ही नहीं, दवाएं बनाने में भी दुनिया भारत की कद्र करती है, लेकिन इस बात के संदर्भ स्पष्ट होने चाहिए। सीधे 'मेडिकल और फार्मा इंडस्ट्री का पावरहाउस' बोल देने से गलतफहमी की गुंजाइश रह जाती है। भारत के डॉक्टरों की दुनिया में अच्छी ख्याति रही है, लेकिन इससे बड़ी बात यह है कि प्राइवेट मेडिकल चेन्स की बढ़ती मेहरबानियों के बावजूद विकसित देशों की तुलना में इलाज यहां आज भी सस्ता पड़ता है। इस क्षेत्र में भारत की एक प्रसिद्धि दवाओं के क्लिनिकल ट्रायल के लिए भी है लेकिन इसकी चर्चा प्रायः मरीजों की लाचारी से जुड़कर होती है।

रही बात फार्मा इंडस्ट्री की तो भारत की स्थिति सिर्फ जेनरिक दवाओं के मामले में बेहतर मानी जाती है। जेनरिक दवा, यानी पश्चिम में काफी पहले खोज ली गई जिन दवाओं के पेटेंट खत्म हो जाते हैं, उन्हें थोड़ा फॉर्म्युला बदलकर या साथ में कोई और चीज फेंककर बना दी गई दवा, जो स्वभावतः सस्ती पड़ती है। ध्यान रहे, दवाओं की कीमत में सबसे ज्यादा हिस्सा उनकी खोज और क्लिनिकल ट्रायल पर आई लागत का होता है और कंपनियां कुछ समय तक मॉनोपॉली प्रॉफिट (अकेले विक्रेता का मुनाफा) कमा लेने के बाद ही किसी और को उसे बनाने की इजाजत देती हैं।

जड़ से नई दवाएं बनाकर बाजार में लाने का श्रेय काफी लंबे समय से मुख्यतः तीन ही देशों को जाता रहा

है- अमेरिका, फ्रांस और स्विट्जरलैंड। जाहिर है, दवा उद्योग का मुनाफा भी सबसे ज्यादा इन्हीं के हिस्से आता है। लेकिन नई दवाएं खोजने और जेनरिक दवाएं बनाने के अलावा फार्मास्यूटिकल इंडस्ट्री का एक तीसरा दायरा भी है।

1980 से एक बड़े औद्योगिक केंद्र के रूप में चीन का उभार शुरू हुआ तो कुछ जोर उसने केमिकल इंडस्ट्री में भी लगाया। नई दवाओं की खोज करना उसके एजेंडा पर नहीं था। बस दवाएं बनाने में काम आने वाले रसायन सस्ते से सस्ते में बना कर थोक में बेचने का तरीका उसने खोज निकाला। नतीजा यह कि भारत समेत दुनिया भर की दवा कंपनियां सामान्य दवाओं के केमिकल उससे टनों में खरीदकर मिलीग्राम्स में पैकेजिंग-ब्रांडिंग-मार्केटिंग कर रही हैं।

यह किस्सा पिछले चार-पांच वर्षों में ही बड़ी तेजी से बदलने लगा है। विज्ञान और तकनीकी के मामलों में बदलाव इतने चमत्कारिक ढंग से होते नहीं, लेकिन पता नहीं कैसे कुछ ऐसा हो गया है कि दवा उद्योग में 'डाउन द लाइन' समझे जाने वाले चीन की गिनती अचानक 'टॉप ऑफ द लाइन' मुल्कों में होने लगी है। मतलब यह कि थोक भाव में दवाओं के केमिकल बनाने वाले इस देश की पहचान अचानक बिल्कुल नई दवाएं बनाने वाले देश के रूप में बनने लगी है। यह भी कमाल की बात है कि ऐसा होने में मुख्य भूमिका ऑर्टोफिशियल इंटेलिजेंस की बताई जा रही है, जो अमेरिका की एक अद्यतन खोज है। इस बदलाव की तह में जाने से पहले एक नजर इसे बयान करने वाले तथ्यों पर।

नई दवाओं की खोज के मामले में 2019 तक चीन की स्थिति विश्व अर्थव्यवस्था में उसकी हैसियत को देखते हुए काफी नीचे थी। फार्मा इंडस्ट्री में दुनिया के

कुल 'इनोवेशन पाइपलाइन असेट्स' (दवाओं की खोज में लगे हुए संसाधन) का 10 प्रतिशत ही उसके पास था। छह साल भी नहीं गुजरे और अभी यह सीधे बढ़कर 30 प्रतिशत हो गया है। एक नीति के तहत अपनी रिसर्च लैब्स द्वारा खोजी गई 'संभावित दवाओं' और प्रक्रियाओं (प्लेटफॉर्मस) का लाइसेंस चीन ने विदेशी दवा कंपनियों को बेचने का फैसला किया है। बायोटेक लाइसेंसिंग के इस धंधे में चीन का हिस्सा 2023-24 में पूरी दुनिया का 21 प्रतिशत था, जो 2025 में छलांग लगाकर 32 प्रतिशत हो गया है।

एस्ट्राजेनेका, फाइजर और सनोफी जैसी बड़ी दवा कंपनियों ने अभी हाल में सीएसपीसी, एक्सटालपी और हेलिकोसॉन जैसे बिल्कुल नए-नए चीनी स्टार्ट-अप्स से अरबों डॉलर के लाइसेंस खरीदे हैं।

कहीं किसी कैंसर-रोधी दवा के लिए, कहीं गठिया जैसी किसी ऑटोइम्यून डिजीज के ट्रीटमेंट के लिए। खुद चीनी इन दवाओं के कारोबार में जाकर सैकड़ों अरब डॉलर की सालाना कमाई कर सकते थे, लेकिन इंटरनेशनल ट्रायल और नाकामी का सारा जोखिम वे अभी इन ऊंची दुकानों पर ही छोड़ दे रहे हैं। अपने प्रयोगों के लिए उनके पास 60 करोड़ स्वास्थ्य बीमा धारकों का लंबा-चौड़ा बेस है, जिन पर क्लिनिकल ट्रायल का डेटा एक समानांतर दुनिया का दरवाजा उनके लिए खोले हुए है।

कुत्रिम बुद्धि संबंधी अपने लेखों में यह बात में दोहराता रहा हूं कि पैटेंट पकड़ना ही एआई की बुनियाद है। बड़े डेटासेट पर काम करने वाले बायोमेडिकल एआई मॉडल ऐसे आंकड़ों से भी बड़े-बड़े मायने निकाल लेते हैं, जिन्हें हम अपने रेग्युलर हेल्थ चेक-अप में फालतू मानकर इधर-उधर फेंक देते हैं। मसलन, एक हीमोग्राम में बीसेक संख्याएं निकलकर आती हैं। उनमें कोई

आंकड़ा बोल्ड हुआ तो लोगों का ध्यान उसपर जाता है। डॉक्टर के लिए भी मायने उसी के होते हैं। लेकिन अगर मशीन लर्निंग से किसी खास कैंसर के 1000 मरीजों में इन डेटा का कोई पैटर्न बिना किसी बड़े बदलाव के भी खोजा जा सके तो उस कैंसर का रद्दान बायोप्सी से पहले ही पकड़ा जा सकता है। फार्मा रिसर्च में सक्रिय चीन के एआई बेस्ट स्टार्ट-अप बीमारियों और दवाओं के रिश्ते इसी तरह खोज रहे हैं।

हमारे देश में योजना आयोग को भंग करके उसकी जगह नीति आयोग नाम की एक संस्था कायम की जा चुकी है, लेकिन चीन में योजना आयोग आज भी न केवल बचा हुआ है बल्कि पंचवर्षीय योजनाएं आज भी उसके विकास की धुरी हैं। 2025 से 2030 के लिए पेश की गई पंचवर्षीय योजना में सरकारी फंडिंग और सपोर्ट के लिहाज से 'एआई ड्रा डिस्कवरी' को प्राथमिकता दी गई है। टेंसेंट, बाइडू, बाइटडांस और अलीबाबा जैसी चीन की ताकतवर टेक-कंपनियां भी हेल्थ डेटासेट्स के खजाने और अपनी वैज्ञानिक जनशक्ति का महत्व अच्छी तरह जानती हैं।

यही वजह है कि वे दवाओं के क्षेत्र में उभर रही रिसर्च कंपनियों को फाइनेंस कर रही हैं या अपनी तरफ से ही ऐसी कंपनियां शुरू भी कर रही हैं। इस पंचवर्षीय योजना में मिलने वाला तगड़ा सरकारी समर्थन 2030 आते-आते ऐसी स्टार्ट-अप कंपनियों को दवाओं से जुड़े शोध की महाशक्ति बना सकता है। अमेरिकी, फ्रांसीसी और स्विस् फार्मा कंपनियों के लिए और अपनी लाइसेंस खरीदना फायदे का सौदा जरूर है लेकिन आगे यही उन्हें होआ लाने लगेंगी।

(सत्य हिंदी में प्रकाशित लेख के संपादित अंश)

दुनिया के लोगों को डर लग रहा है कि भारत बड़ा हो जाएगा तो हमारा क्या होगा कुछ लोग सोचते हैं वह भारत पर दबाव बना लेंगे

नागपुर (एजेंसी)। टैरिफ और रूस से तेल आयात के चलते भारत और अमेरिका के बीच संबंधों में गिरावट आई है। अमेरिकी राष्ट्रपति ट्रंप ने भारत पर 50 फीसदी टैरिफ लगा दिया है, जिसके चलते दुनियाभर में उनकी किरकिरी हो रही है। इस बीच, राष्ट्रीय स्वयंसेवक संघ प्रमुख मोहन भागवत ने अमेरिका का बिना नाम लिए हुए टैरिफ को लेकर उनपर निशाना साधा है। उन्होंने कहा है कि दुनिया में लोगों को डर लगता है कि ये बड़ा हो जाएगा तो मेरा क्या होगा। मोहन भागवत ने एक कार्यक्रम में कहा, भारत बड़ा होगा तो हमारा स्थान कहाँ होगा, इसलिए लागू करो टैरिफ। हमने तो कुछ किया नहीं। जिसने किया था, उसको

पुचकार रहे हैं, क्योंकि ये साथ रहेगा तो भारत पर थोड़ा दबाव बना सकते हैं। यह क्यों है, सात समंदर पार आप लोग हैं, हम यहाँ पर हैं। कोई संबंध तो है नहीं, लेकिन डर लगता है।



सीपी राधाकृष्णन बने भारत के 15वें उपराष्ट्रपति

इस्तीफा देने के 53 दिन बाद दिखे जगदीप धनखड़

नई दिल्ली (एजेंसी)। नवनिर्वाचित उपराष्ट्रपति चंद्रपुरम पोनुसामी राधाकृष्णन ने 15वें उपराष्ट्रपति पद की शपथ ली। राष्ट्रपति भवन में राष्ट्रपति द्रौपदी मुर्मू ने राधाकृष्णन को शपथ दिलाई। राधाकृष्णन का कार्यकाल 11 सितंबर 2030 तक होगा। इस दौरान पीएम मोदी, गृह मंत्री अमित शाह, रक्षा मंत्री राजनाथ सिंह समेत कई राज्यों के मुख्यमंत्री शामिल हुए। पूर्व उपराष्ट्रपति हामिद अंसारी और वैकेया नायडू भी समारोह में पहुंचे। इस्तीफा देने के 53 दिन बाद पूर्व उपराष्ट्रपति जगदीप धनखड़ भी किसी कार्यक्रम में नजर आए।



लाइली बहनों के खातों में आए 1541 करोड़ रुपए बहनों की खुशहाली ही सरकार का मिशन : मुख्यमंत्री डॉ. यादव

भोपाल (नप्र)। मुख्यमंत्री डॉ. मोहन यादव ने कहा है कि प्रदेश की सभी बहनों के जीवन में नित नई मुस्कान लाना सरकार का संकल्प है। बहनों की खुशहाली ही हमारा मिशन है। राज्य सरकार बहनों को आत्मनिर्भर बनाने देखी अहल्याबाई नारी सशक्तिकरण मिशन, लाइली बहन योजना सहित अन्य योजनाओं के जरिए कदम-दर-कदम आगे बढ़ रही है। मुख्यमंत्री डॉ. यादव ने कहा कि प्रदेश में संवेदनशील सरकार है। हमारी नीति और नीयत दोनों साफ है। प्रदेश की बहनों को हर महीने प्रोत्साहन राशि उपलब्ध कराकर उन्हें आर्थिक रूप से आत्मनिर्भर बनाया जा रहा है, बहनों की खुशी में ही हमारी खुशी है। बहनों के जीवन में विकास से ही पूरे



समाज का विकास संभव है।

मुख्यमंत्री डॉ. यादव शुक्रवार को झाबुआ जिले के पेटलावद में आयोजित राज्य स्तरीय लाइली बहना सम्मेलन को संबोधित कर रहे थे। उन्होंने कहा कि सरकार की प्राथमिकता महिलाओं का सम्मान, सुरक्षा और सशक्तिकरण है। मुख्यमंत्री डॉ. यादव ने सम्मेलन में प्रदेश की 1.26 करोड़ लाइली बहनों के खातों में 28वीं किरत की 1541 करोड़ रुपए से अधिक की राशि का अंतरण किया। मुख्यमंत्री ने 53.48 लाख सामाजिक सुरक्षा पेंशन हितग्राहियों को भी 320.89 करोड़ राशि और 31 लाख से अधिक बहनों को एलपीजी सिलेंडर रीफिलिंग के 48 करोड़ रुपए अंतरित किये।

मुख्यमंत्री डॉ. यादव ने पेटलावद में सर्वसुविधायुक्त बस स्टैंड, श्रृंगेश्वर तीर्थस्थल में चाट निर्माण एवं सौंदर्यकरण, राजगढ़-पनार-राणापुर-पिटोल मार्ग 55 किमी 2 लेन मार्ग निर्माण, एनएच-47 दलीगढ़ फाटे से उमरकोट-बोलासा राहपुरिया 2 लेन मार्ग निर्माण 30.80 किमी, एनएच-47 से माछलिया मृगारुडी मार्ग पर उच्च स्तरीय पुल एवं मार्ग, झाबुआ-कल्याणपुर-रायपुरिया मार्ग पर ग्राम कदवाली में टूटी पुलिया का निर्माण, ग्राम धतुरिया जिला झाबुआ से माही नदी पर पुलिया एवं लाबरिया जिला धार तक मार्ग निर्माण और ग्राम पारा विकासखंड रामा में नवीन नलजल योजना के निर्माण की घोषणा की गई। मुख्यमंत्री ने कहा कि झाबुआ जिले में 25 करोड़ की लागत से विभिन्न छात्रावास बनाए जाएंगे। झाबुआ के जनजातीय बच्चे डॉक्टर और इंजीनियर बनें और राज्य सरकार उनके देश से लेकर विदेश तक पढ़ाई का पूरा खर्च उठाएगी। मुख्यमंत्री डॉ. यादव ने कहा कि बहुत जल्द मैं झाबुआ में मेडिकल कॉलेज का शिलान्यास करने आऊंगा।

दिल्ली-एनसीआर ही क्यों, देशभर में बैन हों पटाखे

● सुप्रीम कोर्ट ने कहा-पूरे देश को साफ हवा का हक ● सरखत राय, दिल्ली के लिए पॉलिसी नहीं बना सकते

नई दिल्ली (एजेंसी)। सुप्रीम कोर्ट ने गुरुवार को दिल्ली में पटाखों को बैन करने के आदेश को चुनौती देने वाली याचिका पर सुनवाई की। चीफ जस्टिस बीआर गवई ने कहा कि अगर दिल्ली-एनसीआर के शहरों को साफ हवा का हक है तो दूसरे शहरों के लोगों को क्यों नहीं। प्रदूषण नियंत्रण को लेकर चीफ जस्टिस ने कहा कि अगर पटाखों पर प्रतिबंध लगाना है तो पूरे देश में बैन करना चाहिए। साफ हवा का अधिकार सिर्फ दिल्ली-एनसीआर तक सीमित नहीं रह सकता, बल्कि पूरे देश के नागरिकों को मिलना चाहिए। उन्होंने कहा कि पर्यावरण संबंधी जो भी नीति हो वह पूरे भारत में होनी चाहिए। हम सिर्फ दिल्ली के लिए इसलिए नीति नहीं बना सकते क्योंकि यहां देश के एलीट वर्ग हैं। दरअसल, सुप्रीम कोर्ट के 3



अप्रैल 2025 के उस आदेश को चुनौती दी गई है, जिसमें दिल्ली-एनसीआर में पटाखों की बिक्री, स्टोरेज, परिवहन और निर्माण पर पूर्ण प्रतिबंध के आदेश को संशोधित करने की मांग की गई है। सीनियर एडवोकेट बोली- अमीर लोग प्रदूषण होने पर दिल्ली से चले जाते हैं। सुनवाई के दौरान अपराजिता सिंह ने राय रखी।

एससी के हाई सिक्वोरिटी जोन में फोटोग्राफी-रील बनाने पर बैन

नई दिल्ली (एजेंसी)। सुप्रीम कोर्ट ने अपने हाई सिक्वोरिटी जोन घोषित किए गए मुख्य परिसर में फोटोग्राफी, सोशल मीडिया रील बनाने और वीडियोग्राफी करने पर बैन लगा दिया है। 10 सितंबर को जारी सक्कुलर में कोर्ट ने मीडियाकर्मियों के लिए भी निर्देश जारी किए हैं। इस सक्कुलर के मुताबिक कम सुरक्षा वाले लॉन एरिया में ही इंटरव्यू और लाइव टेलीकास्ट कर सकेंगे। अगर मीडियाकर्मियों दिशानिर्देशों का उल्लंघन करते हैं, तो सुप्रीम कोर्ट के हाई सिक्वोरिटी एरिया में उनकी एंट्री एक महीने के लिए बैन की जा सकती है।

रतलाम (नप्र)। रतलाम में अतिवृष्टि से खराब फसलों का 11 हजार रुपए प्रति बीघा मुआवजा देने की मांग को लेकर किसानों ने प्रदर्शन किया। उन्होंने फसल खराब होने पर बिना सर्वे के मुआवजा दिए जाने की मांग की। करनी सेना परिवार प्रमुख जीवन सिंह शेरपुर सहित कृषि उपज मंडी में बड़ी संख्या किसान शामिल हुए। उन्होंने कलेक्ट्रेट तक पैदल रैली निकाली। जय जवान, जय किसान के नारों के साथ हाथों में तख्तियां लेकर चल रहे थे। खराब फसलों के साथ किसान रैली के रूप में कलेक्ट्रेट पहुंचे। यहां नीचे सभी नीचे जमीन पर बैठ गए। किसानों ने संबोधित कर पटवारियों द्वारा सही आकलन नहीं करने का आरोप लगाया।

बिना सर्वे फसल मुआवजे की मांग

रतलाम में किसानों ने रैली निकाली, कहा- फसल पूरी तरह तबाह, 11 हजार रुपए प्रति बीघा मिले

70 प्रतिशत सर्वे की बात पर नाराजगी

किसानों ने मांग की पटवारी केवल 70 प्रतिशत खराब फसल का सर्वे कर रहे हैं। जब फसल पूरी खराब है तो 70 प्रतिशत का सर्वे क्यों किया जा रहा है। करनी सेना प्रमुख जीवन सिंह शेरपुर ने कहा कि अभी हम शांति पूर्ण ज्ञापन देने आए हैं। किसानों की मांग नहीं मानी तो प्रदेश में बड़ा आंदोलन किया जाएगा। एसडीएम आर्ची हरित को सीएम के नाम ज्ञापन सौंपा गया।इस दौरान तहसीलदार ऋषभ ठाकुर समेत बड़ी संख्या में पुलिस बल तैनात रहा।

बिना सर्वे के दे मुआवजा

किसानों ने मांग रखी कि प्रदेश के कई इलाके में अतिवृष्टि हुई। जिसमें रतलाम जिला भी प्रभावित हुआ है। एक किसान जो पूर्ण रूप से अपने किसानी कार्य पर निर्भर है। ऐसे में अतिवृष्टि जैसी प्राकृतिक आपदा एवं पीले मौजेक जैसी गंभीर बीमारी को लेकर हताशा से भरा हुआ है। संज्ञान में लेकर बिना सर्वे के किसानों को सहायता प्रदान की जाना चाहिए। जिससे किसान को शासन स्तर से राहत मिल सके।

किसान बोले- फसलें पूरी बर्बाद, सीधे मुआवजा मिले

किसानों की मेहनत पूरी तरह बर्बाद हो चुकी है। अब सर्वे की कोई आवश्यकता नहीं है। सर्वे में समय व्यर्थ न करते हुए किसानों को राहत देने के लिए तुरंत एक निश्चित राशि तय कर सीधे उनके खातों में जमा की जाए। बीमा कंपनियां बार-बार पॉलिसी नंबर मांगकर किसानों को परेशान करती हैं। बैंक और बीमा कार्यालयों में घंटों समय बर्बाद होता है, किसान साथी परेशान होता है लेकिन समाधान नहीं है।

सिक्किम में लैंडस्लाइड चार लोगों की मौत

● आगरा में 40 गांव डूबे, हिमाचल में बाढ़-बारिश से अब तक 380 की मौत

नई दिल्ली (एजेंसी)। वेस्ट सिक्किम के यांगथांग के अपर रिंबी इलाके में शुक्रवार रात लैंडस्लाइड हुई। इसमें 4 लोगों की मौत हुई है। 3 लोग लापता हैं। एक वीडियो भी सामने आया है, जिसमें तेज धार नदी में फसे लोगों का रेस्क्यू भी चल रहा है। यूपी के आगरा में यमुना में बाढ़ है। यहां 25 कॉलोनियां और 40 गांव में 2-5 फीट



तक बाढ़ का पानी भरा है। ताजमहल के पीछे बना पार्क पूरी तरह से डूब गया। 5 हजार से ज्यादा लोग रिलीफ कैंप में हैं। हिमाचल प्रदेश में 20 जून से अब तक बारिश-बाढ़ के कारण 380 लोगों की मौत हो चुकी है, 40 लापता हैं। सबसे ज्यादा 48 मौतें लैंडस्लाइड में गईं। बादल फटने से 17 की मौत हुई है। आज 3 नेशनल हाईवे समेत 500 से ज्यादा सड़कें बंद हैं। उत्तर प्रदेश के कानपुर में गंगा के जलस्तर ने 14 साल का रिकॉर्ड तोड़ा है।

पीएम के सपने में आई मां,बोलीं-राजनीति के लिए कितना गिरोगे

● बिहार कांग्रेस का एआई वीडियो पोस्ट, गिरिराज ने कहा-राहुल गांधी की मां नकली, गिर गए हैं पटना (एजेंसी)। बिहार में वोट अधिकार यात्रा के दौरान पीएम नरेंद्र मोदी को मां की गाली देने पर मंचे बवाल के बाद बिहार कांग्रेस ने अपने एक्स हैंडल पर एक एआई जनरेटेड वीडियो पोस्ट



किया है। इस वीडियो के बाद बिहार में सियासी पारा चढ़ गया है। 36 सेकेंड के एआई जनरेटेड वीडियो में पीएम मोदी से मिलते शख्स और उनकी दिगंत मां हीराबेन से मिलती जुलती महिला को दिखाया गया है। वीडियो के कैप्शन में लिखा है-साहब के सपनों में आई मां। देखिए रोचक संवाद। गुरुवार रात शेरार हुए इस वीडियो में दिखाया गया है, प्रधानमंत्री के सपने में उनकी मां आकर कह रही है कि राजनीति के लिए कितना गिरोगे।

जमानत पर बाहर रहने वाले सत्ता का देख रहे सपना

● पटना में अनुराग ठाकुर का तेजस्वी यादव पर सख्त तंज

पटना (एजेंसी)। केंद्रीय मंत्री अनुराग ठाकुर शुक्रवार को पटना पहुंचे हैं। जिस दौरान उन्होंने एयरपोर्ट पर विपक्ष पर जमकर निशाना साधा। कांग्रेस द्वारा प्रधानमंत्री की मां का वचुंअल वीडियो सोशल मीडिया पर डाले जाने पर कहा कि राजनीति का स्तर कितना हल्का हो सकता है यह राजद और कांग्रेस ने बता दिया। प्रधानमंत्री की मां का पहले ही स्वर्णवास हो चुका है और उस संवेदनशील अवधि के दौरान इस तरह का वीडियो बनाकर सोशल मीडिया पर फैलाना निंदनीय है। मां को गाली देने वालों का रिश्ता राजद और कांग्रेस से ही हो सकता है।

मंजूर नहीं पुरानी रिपोर्ट, नई जातीय गणना के आदेश

कर्नाटक सीएम सिद्धारमैया का महीने भर में तीसरा दांव

बेंगलुरु (एजेंसी)। कांग्रेस शासित कर्नाटक के मुख्यमंत्री सिद्धारमैया ने शुक्रवार को ऐलान किया कि राज्य में 22 सितंबर से 7 अक्टूबर के बीच दशहरा की छुट्टियों के दौरान एक नया सामाजिक-आर्थिक और शैक्षिक सर्वेक्षण कराया जाएगा। उन्होंने कहा कि 2015 में की गई जाति जनगणना को सरकार ने नामंजूर कर दिया है। उन्होंने यह भी कहा कि पिछली जनगणना के आंकड़े एक दशक पुराने हो चुके हैं, इसलिए समाज की मौजूदा स्थिति को समझने के लिए नई जाति जनगणना जरूरी हो गई है। मुख्यमंत्री ने एक संवाददाता सम्मेलन को संबोधित करते हुए कहा, समाज



में कई धर्म और जातियां हैं। विविधता और असमानता भी है। संविधान कहता है कि सभी के साथ समान व्यवहार होने चाहिए और सामाजिक न्याय होना चाहिए। उन्होंने जोर देकर कहा कि नया सर्वेक्षण असमानताओं को दूर करने और लोकतंत्र की मजबूत नींव रखने की दिशा में एक महत्वपूर्ण

कदम है। 2 करोड़ परिवारों को किया जाएगा शामिल-कर्नाटक राज्य पिछड़ा वर्ग आयोग द्वारा किए जाने वाले इस सर्वे में राज्य के लगभग 2 करोड़ परिवारों के तहत आने वाली करीब 7 करोड़ पूरी आबादी को शामिल किए जाने की उम्मीद है। इस सर्वे के दौरान विशिष्ट पहचान पत्र मिलेगा।

● बिजली मीटर के नंबरों की होगी जियो-टैगिंग

रिपोर्ट में कहा गया है कि सर्वे के दौरान हरेक घर को बिजली मीटर के नंबरों से जियो-टैग किया जाएगा, और मोबाइल नंबरों को राशन कार्ड और आधार से जोड़े जाएंगे। जो लोग सर्वे कर्मियों को अपनी जाति का विवरण नहीं देना चाहते, उनके लिए एक समर्पित हेल्पलाइन (8050770004) पर कॉल करके या ऑनलाइन जानकारी देने के विकल्प भी उपलब्ध कराए गए हैं। मुख्यमंत्री सिद्धारमैया ने नागरिकों से पूर्ण सहयोग देने का आग्रह किया। मधुसूदन नाइक की अध्यक्षता वाले आयोग को वैज्ञानिक और समावेशी तरीके से सर्वेक्षण करने का काम सौंपा गया है। उम्मीद है कि आयोग अपनी अंतिम रिपोर्ट दिसंबर 2025 तक सौंप देगा। बता दें कि इससे पहले भी सर्वे हो चुका है।

कश्मीर से दिल्ली तक चलेगी ‘सेब एक्सप्रेस’

घाटी के किसानों को आज से मिलेगी यह सुविधा

नई दिल्ली (एजेंसी)। जम्मू-कश्मीर के सेब उत्पादक किसानों को फायदा पहुंचाने के लिए रेलवे ने बड़ी तैयारी की है। रेलवे का कहना है कि शनिवार यानी 13 सितंबर से कश्मीर से दिल्ली के लिए सेब एक्सप्रेस ट्रेन का संचालन किया जाएगा। यह ट्रेन किसानों को उनकी फसल सुरक्षित और तेजी से दिल्ली पहुंचाने में मदद करेगी। भारी बारिश, भूस्खलन के चलते श्रीनगर और जम्मू को जोड़ने वाला हाईवे इस महीने बांधित रहा है। ऐसे में इस परेशानी से निपटने के लिए रेलवे ने यह तैयारी की है। रेलवे प्रशासन का कहना है कि जम्मू और श्रीनगर के बीच हाइवे



बंद होने से आवाजाही प्रभावित हुई है और इसके चलते कश्मीरी सेब भी दिल्ली तक नहीं आ पा रहा था। अब इस संकट से निपटने के लिए ट्रेनें चलाई जाएंगी।

पीएम मोदी का मणिपुर दौरा तय, आज पहुंचेंगे इंफाल

● तीन दिवसीय दौरे में 4 राज्यों को 71,850 करोड़ की योजनाओं की देंगे सौगात

इंफाल (एजेंसी)। प्रधानमंत्री नरेंद्र मोदी का मणिपुर दौरा तय हो गया है। पीएम मोदी 13 से 15 सितंबर के बीच पूर्वोत्तर के दौरे पर रहेंगे। इस दौरान वह मणिपुर भी जाएंगे। वह अपने तीन दिन के दौरे में 71,850 करोड़ रुपये की परियोजनाओं का उद्घाटन करेंगे। प्रधानमंत्री कार्यालय के अनुसार शुक्रवार को प्रधानमंत्री नरेंद्र मोदी 13 से 15 सितंबर (शनिवार से सोमवार) तक पांच राज्यों, मिजोरम, मणिपुर, असम, पश्चिम बंगाल और बिहार का दौरा करेंगे और 71,850 करोड़ रुपये की परियोजनाओं का उद्घाटन और शिलान्यास करेंगे। प्रधानमंत्री मिजोरम का दौरा करेंगे और सुबह लगभग 10 बजे आइजोल में 9000 करोड़ रुपये से अधिक की कई विकास परियोजनाओं का शिलान्यास और उद्घाटन करेंगे। पीएमओ के बयान के अनुसार वह एक सार्वजनिक समारोह को भी संबोधित करेंगे।



समंदर में नजर आया भारतीय नारी शक्ति का दम

समुद्री मार्ग से विश्व भ्रमण पर निकलीं तीनों सेनाओं की दस महिला अधिकारी

नई दिल्ली (एजेंसी)। रक्षा मंत्री राजनाथ सिंह ने गुरुवार को तीनों सेनाओं के पहले महिला जलयात्रा अभियान को हरी झंडी दिखाकर रवाना किया। तीनों

● नौ महीने में कुछ खतरनाक जल क्षेत्रों समेत 26 हजार नॉटिकल मील करेंगी यात्रा

सेनाओं की दस महिला अधिकारी अगले नौ महीने के दौरान दुनिया के कुछ खतरनाक जल क्षेत्रों समेत लगभग 26 हजार नॉटिकल मील की दूरी तय करेंगी। दस महिला अधिकारी आइएसवी त्रिवेणी से रवाना हुई हैं। वे आइएसवी



त्रिवेणी से रवाना हुई हैं। समुद्री मार्ग से विश्व भ्रमण के इस अभियान को समुद्र प्रदूषण नाम दिया गया है। दुनिया में इस तरह की यह पहली त्रि-सेवा यात्रा बताई जा रही है। यह अभियान मुंबई के गेटवे आफ इंडिया से शुरू हुआ और रक्षा मंत्री ने इसे दिल्ली से वचुंअली झंडी दिखाकर

रवाना किया। राजनाथ ने अपने संबोधन में इस यात्रा को नारी शक्ति का एक प्रतीक बताया, जो तीनों सेनाओं की सामूहिक शक्ति और एकता, आत्मनिर्भर भारत और इसके सैन्य व कूटनीतिक दृष्टिकोण को दर्शाता है। अगले नौ महीने में 26 हजार मील की यात्रा करेंगी।

बिना खून बहाए, भ्रष्ट शासन का नहीं होगा खात्मा

नेपाल से सीखें बंगाल के युवा, बीजेपी नेता की अपील पर विवाद

कोलकाता (एजेंसी)। पश्चिम बंगाल में विपक्षी भाजपा के एक नेता ने राज्य भर के युवाओं से पड़ोसी देश नेपाल में हुए जेन जेड आंदोलन से सीख लेने की अपील की है। भाजपा नेता और पूर्व सांसद अर्जुन सिंह ने गुरुवार को कहा कि बिना खून बहाए, भ्रष्ट शासन का खात्मा नहीं हो सकता। उनके इस बयान पर सियासी विवाद खड़ा हो गया है। राज्य की सत्ताधारी तृणमूल कांग्रेस ने भाजपा नेता पर राज्य में हिंसा भड़काने और मुख्यमंत्री ममता बनर्जी को जान से मारने की धमकी देने का आरोप लगाया है। टीएमसी ने राज्य भर में भाजपा नेता के खिलाफ प्राथमिकी दर्ज करने की चेतावनी दी है। नेपाल में चल रहे उठापटक और संकट पर गुरुवार को मीडियाकर्मियों से बात करते हुए, भाजपा नेता ने कहा, बंगाल के युवा राज्य की इस भ्रष्ट



सरकार से कब निपटेंगे। हम इंतजार कर रहे हैं। बिना खून बहाए, भ्रष्ट शासन का खात्मा नहीं होता। कई लोगों ने कहा कि (महात्मा) गांधीजी ने गीत गाकर देश को आजाद कराया। मैं व्यक्तिगत रूप से इसमें विश्वास नहीं करता। एक रिपोर्ट के मुताबिक, भाजपा नेता अगे कहा, बेरोजगार युवाओं को नेपाल से सीख लेनी चाहिए।

जब अनापढ़ बोलते हैं, तो ऐसे ही बोलते हैं: भौमिक भाजपा नेता की इस टिप्पणी पर बैरकपुर से टीएमसी के सांसद पार्थ भूमिक ने कड़ी प्रतिक्रिया दी है और कहा है कि वह और उनकी पार्टी के लोग मुख्यमंत्री ममता बनर्जी को जान से मारने की धमकी देने के आरोप में राज्य भर पुलिस थानों में सिंह के खिलाफ केस दर्ज कराएंगे। भूमिक ने कहा, जब अनापढ़ बोलते हैं, तो ऐसे ही बोलते हैं। बांग्लादेश एक देश है। नेपाल भी एक देश है। और पश्चिम बंगाल एक राज्य है। वह (सिंह) भारत के युवाओं को भारत सरकार के खिलाफ ऐसा करने के लिए कह रहे हैं क्योंकि देश और भाजपा शासित राज्यों में भ्रष्टाचार है। फिर भी, हम कभी नहीं कहेंगे कि भारत नेपाल जैसा देश है क्योंकि हम लोकतंत्र में विश्वास रखते हैं। उन्होंने मूल रूप से मुख्यमंत्री को जान से मारने की धमकी दी है। भूमिक की टिप्पणी के बाद, भाजपा नेता ने कहा कि वह अपने खिलाफ पुलिस मामलों से नहीं डरते। सिंह ने कहा, मैं उनकी धमकियों से नहीं डरता। वे मेरे खिलाफ जितनी चाहें उतनी शिकायतें दर्ज करा सकते हैं। लेकिन, मैं अपना रुख नहीं बदलूंगा। बता दें कि पिछले लोकसभा चुनाव में, भूमिक ने बैरकपुर में सिंह को हराया था।

बराक-8 बनेगा भारत के एयर डिफेंस का नया स्तंभ

एस-400 के साथ स्ट्रेटजिक प्लान पर बड़ा खुलासा

तेल अवीव/नई दिल्ली (एजेंसी)। भारत ने हाल ही में एक मल्टी लेयर्ड डिफेंस सिस्टम बनाने की अपनी रणनीतिक योजना पेश की है। इस प्लान के तहत भारत के एयर डिफेंस शील्ड में इजरायली बराक-8 डिफेंस सिस्टम को शामिल किया गया है। बराक-8 को और कई नामों से भी जाना जाता है। बराक-8 को विमान, हेलीकॉप्टर, एंटी-शिप मिसाइल और यूएवी के साथ-साथ बैलिस्टिक मिसाइल, क्रूज मिसाइल और लड़ाकू जेट सहित किसी भी प्रकार के हवाई खतरे से बचाव के लिए डिजाइन किया गया है। इस सतह से हवा में मार करने वाली मिसाइल प्रणाली को इजरायल एयरोस्पेस इंडस्ट्रीज ने भारत के साथ मिलकर डेवलप किया है। आपको बता दें कि साल 2017 और 2023 के बीच, यह सिस्टम इजरायली डिफेंस इंडस्ट्री के अब तक के सबसे बड़े सौदे का



स्रोत रही। अप्रैल 2017 में भारत ने करीब 1.6 अरब डॉलर में बराक 8 सिस्टम को खरीदा था और लगभग एक महीने बाद 630 मिलियन डॉलर में बराक 8 मिसाइलों के नौसैनिक वैरिएंट को भी भारत ने खरीदा था। भारतीय युद्धस्रोत और एयरक्राफ्ट कैरियर पर बराक-8 एयर डिफेंस सिस्टम को तैयार किया गया है।

ट्रस्ट बनाकर फर्जीवाड़ा, 21 दिन में बैंकों से 21 करोड़ रू.का लोन लिया

- फर्म का गठन शैक्षणिक, मेडिकल, समाज सेवा के लिए किया

इंदौर। करोड़ों रुपए के फर्जीवाड़े के आरोप में भोपाल ईओडब्ल्यू ने इंदौर की एक फर्म के खिलाफ सख्त कार्रवाई की है। इस फर्म के खिलाफ पूर्व में लोकायुक्त और ईओडब्ल्यू दोनों में शिकायत दर्ज कराई गई थी, जिनकी जांच के बाद अब एफएफआईआर दर्ज की गई। ईओडब्ल्यू टीआई राजकुमार यादव के अनुसार, निवासी विजय नगर निवासी अनिल संघवी की शिकायत पर कार्रवाई की गई। इसमें कई लोगों के खिलाफ आर्थिक अपराध की धाराओं में बुधवार को एफआईआर दर्ज की। जानकारी के अनुसार यह करीब 198 करोड़ का घोटाला है। शिकायतकर्ता अनिल संघवी ने बताया कि आरोपियों ने एक ट्रस्ट बनाकर फर्जीवाड़ा करते हुए आर्थिक लाभ लिया है। फर्म का गठन शैक्षणिक गतिविधियों, अस्पताल और अन्य सामाजिक सेवाओं के संचालन के लिए किया गया था, लेकिन इसका दुरुपयोग हुआ। 21 दिन में 21 करोड़ का लोन- अनिल संघवी ने आरोप लगाया कि सोसाइटी ने स्टेट बैंक , एचडीएफसी, आईसीआईसीआई और यूके बैंक से 21 दिन में 21 करोड़ रुपए से अधिक का लोन लिया, जिसे अलग-अलग गतिविधियों में लगाया गया। इस संस्था से जुड़े एक कॉलेज के लिए स्टेट बैंक से 12 करोड़ रुपए का लोन लिया गया। इन सबके लिए फर्जी खर्चों के बिल लगाए गए। वित्तीय अनियमितताएं- फर्म से जुड़ी अन्य इकाइयों को अनुचित लाभ पहुंचाया गया। इससे फर्म को करीब 8.22 करोड़ रुपए, की हानि हुई। इसके साथ ही कई संस्थानों में करोड़ों के लेनदेन में वित्तीय अनियमितताएं की गई। इन सभी मामलों की विस्तृत जांच के बाद, ईओडब्ल्यू ने फर्म के पदाधिकारियों के खिलाफ एफआईआर दर्ज कर ली है और आगे की कार्रवाई की जा रही है।

ड्राइवर को सांप ने काटा

इलाज के दौरान मौत

इंदौर। के खुडेल इलाके में पंजाब से आए हार्वेस्टर ड्राइवर की सांप के काटने से मौत हो गई। पुलिस के मुताबिक, घटना गारी पिपरिया गांव की है। खेत मालिक यादव ने फसल कटाई के लिए हार्वेस्टर मंगवाया था। इसी काम के लिए 44 वर्षीय बिंदर सिंह पुत्र अमरीक अपने दो साथियों के साथ इंदौर पहुंचे थे। रात में खेत पर काम करते समय बिंदर सिंह के पैर में सांप ने काट लिया। उनकी चीख सुनकर साथी दौड़े तो वह जमीन पर गिर चुके थे। तुरंत अस्पताल ले जाया गया, लेकिन हालत गंभीर होने पर एमवाय अस्पताल रेफर कर दिया गया, जहां उनकी मौत हो गई। साथियों के अनुसार, सांप के काटने के करीब 10 मिनट में ही बिंदर की जान चली गई। पुलिस ने रात में ही परिवार को सूचना दे दी है।

सलमान पर पोस्ट

की एजाज ने सफाई दी

इंदौर। गैंगस्टर सलमान लाला की मौत पर एक्टर एजाज खान ने भड़काऊ वीडियो वायरल किया था। वायरल वीडियो का आधार बताकर क्राइम ब्रांच ने लाला के दोस्त की शिकायत पर एजाज के खिलाफ केस दर्ज किया था। केस दर्ज होते ही एजाज ने अपनी सफाई दी। उसने वीडियो वायरल करते हुए बताया कि मेरा वीडियो गलत है, इसे मैंने डिलीट कर दिया है। वहीं इंदौर पुलिस की प्रशंसा की है। उधर, पुलिस ने सलमान लाला के कई सोशल मीडिया अकाउंट को ब्लॉक कर दिया है।

जिलाबदर का आरोपी पकड़ाया

इंदौर। जिलाबदर बदमाशों और उनकी अपराधिक गतिविधियों पर पुलिस लगातार निगरानी रख रही है। इसी क्रम में महु पुलिस ने नौरज पिता राजेंद्र सेन निवासी गुजरखेड़ा को कलेक्टर के आदेश पर पिछले दिनों 6 माह के लिए इंदौर एवं आसपास सीमावर्ती जिलों से बाहर रहने का आदेश किया था। बदमाश जिलाबदर अवधि में अपने घर के बाहर तांगाखाना क्षेत्र में घुम रहा था, तभी महु पुलिस ने आरोपी को पकड़ा और उसके खिलाफ रासुका की कार्रवाई की गई।

आईआईएसटी की बस

और कार में टक्कर

इंदौर। राऊ सर्किल क्षेत्र में गुरवार सुबह इंदौर इंस्टीट्यूट ऑफ साइंस एंड टेक्नोलॉजी (आईआईएसटी) की बस और कार आमने-सामने भिड़ गई। टक्कर इतनी जबरदस्त थी कि दोनों वाहन बुरी तरह क्षतिग्रस्त हो गए। प्रत्यक्षदर्शियों के अनुसार टक्कर के बाद बस डिवाइडर पर चढ़ गई और फिर नीचे उतर गई। हादसे में बस में सवार कॉलेज के छात्रों को मामूली चोटें आई हैं, वहीं कार में बैठे चार लोग एयरबैग खुलने की वजह से सुरक्षित हैं। कार सवार लोग भोपाल के हैं और पर्यटक जाम गेट से लौट रहे थे। हादसे के बाद दोनों वाहनों को सड़क से हटकर ट्रैफिक को सुचारु किया गया।

स्कूल में खेलते समय 11 साल

की बच्ची की कार्डियक

अरेस्ट से मौत

- बेटमा से इंदौर के अस्पताल लाया गया

दो घंटे बाद दम तोड़ा

इंदौर। नजदीक के कस्बे बेटमा में 11 साल की छात्रा को खेलते समय अचानक कार्डियक अरेस्ट आ गया। उसे पहले बेटमा अस्पताल ले जाया गया, फिर इंदौर में चोइथराम अस्पताल में भर्ती किया गया, जहां इलाज के दौरान उसकी मौत हो गई। जिला अस्पताल में पोस्टमार्टम के बाद शव परिजन को सुपुर्द कर दिया। बेटमा के ईरा एकेडमी स्कूल में बुधवार दोपहर को 6वीं क्लास की छात्रा लक्षिता पटेल अपनी सहेलियों के साथ खेल रही थी। उसे थकान महसूस हुई और वह अचानक जमीन पर बैठ गई। कुछ देर बाद गिर पड़ी। स्कूल के टीचर्स को इसकी जानकारी दी गई। स्पोर्ट्स टीचर उसे फौरन बेटमा अस्पताल लेकर पहुंचे। छात्रा को इंदौर के चोइथराम अस्पताल रेफर किया गया। दोपहर तीन बजे उसे यहां लाया गया जहां डॉक्टरों ने कार्डियक अरेस्ट की पुष्टि की। अस्पताल में चले 2 घंटे के इलाज के बाद शाम करीब 5 बजे लक्षिता ने दम तोड़ दिया। मौत के बाद परिजन शव को लेकर जिला अस्पताल पहुंचे और पोस्टमार्टम करवाया। परिवार के मुताबिक लक्षिता के पिता दिलीप पटेल निजी कंपनी में काम करते हैं। एक बड़ा भाई है जो बिजलपुर में मामा के घर रहता है।

सिटी फारेस्ट कातर्क नहीं माना, कहा कि वहां पेड़ नहीं, सिर्फ झाड़ियां

42 एकड़ का जंगल बचाने की याचिका खारिज, सौदे के समय उठाया था मुद्दा

इंदौर। हुकुमचंद मिल की 42 एकड़ जमीन के प्राकृतिक जंगल को बचाने के लिए दायर जनहित याचिका हाईकोर्ट ने खारिज कर दी। हाई कोर्ट ने कहा कि यहां पेड़ नहीं बल्कि झाड़ियां हैं। साथ कोर्ट ने याचिकाकर्ताओं से यह भी कहा है कि जब एमपी हाउसिंग बोर्ड ने 450 करोड़ रुपए में जमीन खरीदी तब यह मामला क्यों नहीं उठाया गया।

वकील अभिनव धनोतकर ने बताया कि कोर्ट ने कहा है कि वहां पर पेड़ नहीं हैं, झाड़ियां हैं। यह भी कहा कि सरकार जल्द ही कनाडिया में एक लाख पौधे लगाने वाली है। इससे यहां पर कटने वाली झाड़ियों की भरपाई हो जाएगी। इंदौर की हुकुमचंद मिल की 42 एकड़ जमीन पर प्राकृतिक जंगल को बचाने के लिए पर्यावरणविद डॉ ओमप्रकाश



जोशी और सामाजिक कार्यकर्ता अजय लागू ने जनहित याचिका दायर की थी। इसमें उन्होंने कहा था कि इस इलाके में लगभग 30 हजार पेड़ पिछले तीन दशकों में प्राकृतिक रूप से विकसित हुए हैं,

जिन्हें काटकर व्यवसायिक और आवासीय टावर बनाने की योजना बनाई जा रही है।

जनहित याचिका में कहा था कि हुकुमचंद मिल 1992 में बंद होने के बाद से बेकार पड़ी थी।

30 साल में यह जमीन एक घने जंगल में बदल गई। जहां विभिन्न प्रकार के पेड़, पक्षी और जीव-जंतु रहते हैं। इसे इंदौर का लॉस कहा जा सकता है, जो पॉल्यूशन और बढ़ते तापमान के बीच शहर

को ऑक्सीजन और ठंडक देता है। याचिकाकर्ताओं का आरोप है कि मध्यप्रदेश हाउसिंग एंड इन्फ्रास्ट्रक्चर डेवलपमेंट बोर्ड ने इस जमीन को व्यावसायिक इस्तेमाल के लिए नीलाम करने और यहां मॉल, होटल और आवासीय टावर बनाने के लिए कई टेंडर और विज्ञापन जारी किए। 25 फरवरी 2025 को भोपाल में निवेशकों की बैठक भी आयोजित की गई। याचिका में यह भी उल्लेख है कि नगर निगम के उद्यान विभाग ने स्पष्ट किया है कि पेड़ काटने के लिए कोई अनुमति नहीं दी गई है। इसके बावजूद, बिना अनुमति के जंगल उजाड़ने की कार्रवाई शुरू की गई। ‘सिटी फारेस्ट’ का तर्क नहीं माना- हाई कोर्ट ने अपने आदेश में कहा कि हुकुमचंद मिल 1992 से बंद है।

मजदूरों सहित सभी बकाया का भुगतान इस राशि से किया जा चुका है। अधिग्रहण के समय किसी भी याचिकाकर्ता ने आपत्ति दर्ज नहीं की, ऐसे में अब वर्षों बाद विकास पर रोक लगाने का कोई औचित्य नहीं बनता। अदालत ने यह भी स्पष्ट किया कि वन अधिनियम में ‘सिटी फारेस्ट’ जैसी कोई अवधारणा नहीं है। राज्य शासन पहले ही कनाडिया क्षेत्र में एक लाख पौधे लगाकर सिटी फारेस्ट विकसित कर रहा है। कोर्ट ने यह भी स्पष्ट किया कि हाउसिंग बोर्ड की ई-निविदा केवल झाड़ियों और झाड़-झंखाड़ हटाने के लिए जारी की गई है, उसमें कहीं भी पेड़ों की कटाई का उल्लेख नहीं है। इस प्रकरण में शासन का पक्ष अतिरिक्त महाधिवक्ता आनंद सोनी ने रखा।

छोटा हाथी वाहन में 50 महिलाएं बैठी मिली

इंदौर। सांवर रोड पर ट्रैफिक पुलिस ने छोटा हाथी लोडिंग वाहन में 50 महिलाओं को ट्रंस-ट्रंसकर भरकर ले जाते हुए पकड़ा। चालक के खिलाफ कार्रवाई करते हुए वाहन जब्त कर थाने भेजा गया। घटना लवकुश चौराहा क्षेत्र की है, जहां एसआई सुमित बिलोनिया अपने स्टाफ के साथ ट्रैफिक ड्यूटी पर तैनात थे। इसी दौरान मालवाहक छोटा हाथी वाहन एमपी-09-डीएम-8070 तेज गति से गुजर रहा था। वाहन में कई महिलाएं खड़ी दिखाई दी, जिस पर एसआई ने उसे रोकने के आदेश दिए। जब वाहन रोक़ा गया और महिलाओं को बाहर निकाला गया तो एसआई और उनकी टीम चौंक गए। वाहन में महिलाएं सवार थी, जिनमें से कई खड़ी हुई थीं। इसके बाद एसआई ने ड्राइवर को बाहर निकालकर कड़ी फटकार लगाई। सवार महिलाएं सुपर कॉरिडोर स्थित नोटी फूट चॉकलेट कंपनी में काम करने जा रही थीं।

एमवाय अस्पताल के चूहा कांड पर हाईकोर्ट ने सरकार से जवाब मांगा

5 दिन का अल्टीमेटम, 15 सितंबर तक स्टेट्स रिपोर्ट मांगी

इंदौर। हाई कोर्ट ने एमवाय अस्पताल में चूहों के कुतरने से हुई दो नवजात की मौत के मामले में हाईकोर्ट ने सख्त रुख अपनाया। इस मामले में 15 दिन बाद भी कठोर कार्रवाई नहीं होने पर सरकार ने हाईकोर्ट को नोटिस दिया। मामले की स्टेट्स रिपोर्ट 15 सितंबर तक मांगी है। हाईकोर्ट ने इस मामले में स्वतः संज्ञान लिया है। वहीं हाईकोर्ट के नोटिस के बाद अस्पताल डॉ अशोक यादव खुद को बीमार बताते हुए 11 से 25 सितंबर तक छुट्टी पर चले गए। इस मामले में न्यायमूर्ति विवेक रूसिया और न्यायमूर्ति जेके पिहई की युगल पीठ ने इस मामले को नवजातों के मौलिक अधिकारों और सार्वजनिक स्वास्थ्य से जुड़ा मानते हुए स्वतः संज्ञान लिया। कोर्ट ने यह भी नोट किया कि सफाई और पेस्ट कंट्रोल करने वाली निजी कंपनी एजाइल सिक्योरिटी के खिलाफ भी ठोस कार्रवाई नहीं की गई, जबकि कंपनी की लापरवाही के चलते यह दर्दनाक हादसा हुआ। हाईकोर्ट ने लोक स्वास्थ्य एवं सुरक्षा के प्रमुख सचिव को हटाने को निर्देश दिए हैं। पीडियाट्रिक सर्जरी विभाग के एचओडी डॉ बृजेश लाहोटी



को पद से हटा दिया। प्रभावी एचओडी डॉ मनोज जोशी को सस्पेंड कर दिया है। इस मामले को लेकर वरिष्ठ अधिकारियों ने दबाने की कोशिश की। अधिकारियों ने दावा किया कि नवजातों की मौत गंभीर बीमारी के कारण हुई है, न कि चूहों के काटने से. उनका कहना था कि बच्चों के अंग पूरी तरह से विकसित नहीं थे।

कलेक्टर, कमिश्नर गुमराह हुए -

नवजात की मौत को लेकर दंपति को भी गलत जानकारी दी गई. तत्कालीन कलेक्टर आशीष सिंह और मैडिकल एजुकेशन कमिश्नर तरुण राठी को भी गलत फीडबैक देकर गुमराह किया गया कि पोस्टमार्टम हो गया है. साथ ही इस रिपोर्ट में चूहे के काटने का जिक्र नहीं है. इसी आधार पर अधिकारियों ने मीडिया को जानकारी दी, जो कि गलत थी।

राजा रघुवंशी का भाई

कोर्ट में दायर चार्जशीट की

प्रति लेने शिलांग पहुंचा

- वकील के माध्यम से जानकारी लेने के लिए आवेदन लगाया

इंदौर। बहुचर्चित राजा रघुवंशी हत्याकांड केस में शिलांग पुलिस ने पिछले सप्ताह कोर्ट में चार्जशीट पेश कर दी है। इस चार्जशीट की छायाप्रति लेने मृतक राजा का भाई विपिन शिलांग पहुंचा है। उसने अपने वकील के माध्यम से आवेदन लगाया है। विपिन का कहना है कि हमें इस केस की हर तरह की जानकारी मिले, इसलिए चार्जशीट पढ़ना चाहते हैं। इस मामले में मृतक राजा की पत्नी सोनम, उसका कथित प्रेमी राज कुशवाहा, आकाश सिंह राजपूत, विशाल और आनंद कुर्मी जेल में हैं चार्जशीट पेश होने के दूसरे दिन ही आरोपियों की ओर से जमानत याचिका दायर की गई थी, कोर्ट से जमानत नहीं हो पाई। जबकि, आरोपियों की मदद करने वाले और सबूत मिटाने वाले प्रॉपर्टी ब्रोकर शिलोम जेम्स, बिन्डर लोकेन्द्र सिंह तोमर और सुरक्षाकर्मी बल्लू उर्फ बलवीर को जमानत मिल चुकी है।

हम जांच से पूरी तरह संतुष्ट- शिलांग पहुंचे विपिन ने कहा कि वे शिलांग पुलिस की जांच से पूरी तरह संतुष्ट है, लेकिन हम जानना चाहते हैं कि आरोपियों पर कौन सी धारा लगाई गई है और किस पर चार्जशीट में क्या आरोप तय किए गए हैं। इस केस से चार वकील जुड़े हैं। तीन वकीलों के अलावा एक वकील राजा रघुवंशी के परिवार ने हायर किया है। पहले दूसरा वकील इस केस से जुड़ा था, लेकिन तीनों आरोपियों की जमानत होने के बाद वकील बदल दिया गया।

कर्ज से परेशान युवक ने आत्महत्या

की कोशिश की, 62 लाख का कर्ज

उसके पास मिले नोट में उन लोगों के नाम जिनसे कर्ज लिया

इंदौर। एक युवक ने जहर खाकर आत्महत्या करने की कोशिश की। युवक के पास से एक नोट भी मिला है, जिसमें खुद पर भारी कर्ज होने और सूदखोरा द्वारा परेशान किए जाने की बात कही गई है। बताया जा रहा है कि युवक पर करीब 62 लाख रुपए से अधिक का कर्ज है। उसने नोट में यह भी लिखा है कि वह सभी का पैसा दे चुका है। संयोगितागंज पुलिस के अनुसार, बुधवार शाम नेहरू स्टेडियम के पास से दीपेश पंवार (पुत्र राजेन्द्र पंवार, निवासी मयूर नगर) ने जहर खा लिया। इस बीच रोहित नाम के किसी राहगीर ने उसे एमवाय अस्पताल पहुंचाया, जहां उसे उपचार के लिए भर्ती किया गया है। दीपेश इस समय अस्पताल की पार्श्व मॉजिल के वाई नंबर 27 में भर्ती है। नोट में

सात लोगों के नाम- रोहित के कपड़ों से एक सुसाइड नोट बरामद हुआ है, जिसमें दीपेश ने लिखा है कि कई लोग उसे लगातार परेशान कर रहे हैं। नोट में उसने सात लोगों के नाम भी लिखे हैं, जिन्हें उसने उधार लिए रुपए दे चुका है। इस मामले में संयोगितागंज पुलिस दीपेश के बयान लेने अस्पताल पहुंची थी, लेकिन उसकी हालत ठीक नहीं होने के कारण बयान दर्ज नहीं किए जा सके। इधर, दीपेश को लेकर यह जानकारी भी सामने आई है कि उसके खिलाफ पहले भी कई लोग रुपए न लौटाने की शिकायत कर चुके हैं। बताया जा रहा है कि वह व्यापार के सिलसिले में झूठ बोलकर कई लोगों से कर्ज लेता था। फिलहाल पुलिस सुसाइड नोट के आधार पर मामले की जांच कर रही है।

कादरी ने लव जिहाद में फंडिंग करने की बात को कबूल किया

पुलिस गिरफ्त में आए पार्षद से पूछताछ में कई खुलासे

इंदौर। लगातार बाणगंगा पुलिस की रिमांड पर चल रहे कांग्रेस पार्षद अनवर कादरी ने अंतः लव फंडिंग करना कबूल कर लिया। उसे आज 12 सितम्बर को रिमांड खत्म होने के बाद कोर्ट में पेश किया गया। ढाई माह बाद पुलिस गिरफ्त में आए पार्षद से पूछताछ में कई खुलासे हो रहे हैं। उसने बताया कि मुख्यमंत्री मोहन यादव ने उसके खिलाफ बयान दिया था। उसके बाद से एनकाउंटर और घर पर बुलडोजर चलने का डर सताने लगा था। इस कारण उसने आत्मसमर्पण कर दिया। अनवर ने बताया कि उसने दोनों युवकों को लव जिहाद के लिए पैसा दिया था। उधर, अनवर कादरी की बेटी आयशा ने भी उसकी फरारी काटने में मदद की। उसके ट्रेन बस के टिकट किए और होटलों का बिल भी चुकाया। इस कारण पुलिस ने उसे भी आरोपी बनाया है। केस दर्ज होने के बाद अनवर ने नेपाल में फरारी काटी। वह व्यापारी बनकर अलग-अलग होटलों में रहता था। उसने नेपाल से वहां की सिम ले ली थी और उससे इंटरनेट कॉल कर



इंदौर में उसके खिलाफ चल रहे केस की जानकारी लेता था।

कोर्ट में पेश होने के पहले सिम तोड़कर फेंक दी थी। उल्लेखनीय है कि कादरी के खिलाफ उच्चैन के महाकाल थाने में धारा 392 का प्रकरण पंजीबद्ध है। इसके अलावा संयोगितागंज थाने में 7, सदर बाजार में 4, खजराना में 3, बाणगंगा में 2, चंदन नगर थाने में 2,

जुनी इंदौर, सराफा, छोटी ग्वालटोली और एमजी रोड थाने में विभिन्न धाराओं में 1-1 प्रकरण पंजीबद्ध है। रिमांड अवधि के दौरान सदर बाजार थाने में बंदूक का लायसेंस फर्जी दस्तावेज से हासिल करने तथा खजराना में प्लाट की धोखाधड़ी का केस दर्ज हुआ है। इन दोनों थानों की पुलिस भी आरोपी कादरी को गिरफ्तार कर पूछताछ करेगी।

नेपाल
डॉ. सत्यवान सौरभ
लेखक शोधार्थी हैं।

नेपाल हिमालय की गोद में बसा छोटा-सा देश है। आकार में भले छोटा हो, लेकिन राजनीति और जातीय समीकरण के लिहाज से इसकी जटिलता किसी बड़े देश से कम नहीं। नेपाल पिछले तीन दशकों से लोकतंत्र का प्रयोग कर रहा है, लेकिन सच्चाई यह है कि यह लोकतंत्र अब भी अधूरा है। सत्ता और संसाधनों पर एक ही वर्ग का कब्जा है- पहाड़ी ब्राह्मण और क्षत्रिय जातियाँ। संसद से लेकर प्रशासन और सेना तक, हर जगह यही जातियाँ हावी हैं। मधेशी, जनजातीय, दलित और महिलाएँ अब भी सत्ता की सीढ़ियों के निचले पायदान पर खड़ी हैं।

1990 में नेपाल में बहुदलीय लोकतंत्र की वापसी हुई थी। जनता को उम्मीद थी कि अब सत्ता में विविधता आएगी और हर समुदाय को बराबरी का अवसर मिलेगा। लेकिन हुआ इसके ठीक उल्टा। 1990 से अब तक नेपाल ने 13 प्रधानमंत्री देखे। इनमें से 10 पहाड़ी ब्राह्मण और 3 क्षत्रिय रहे। यानी 35 प्रतिशत मधेशियों की आबादी होने के बावजूद एक भी मधेशी प्रधानमंत्री नहीं बन पाया। जनजातीय और आदिवासी समूह संसद में मौजूद हैं, लेकिन उनके नेता केवल प्रतीकात्मक पदों तक सीमित रहे। दलित और महिलाएँ तो आज भी सत्ता के सबसे हाशिये पर खड़ी हैं। यह तस्वीर बताती है कि नेपाल का लोकतंत्र कितनी गहरी जातीय असमानता से ग्रस्त है। लोकतंत्र के नाम पर चेहरे तो बदले, लेकिन सत्ता का चरित्र वही रहा-ब्राह्मण और क्षत्रिय केंद्रित।

नेपाल की आधी से ज़्यादा आबादी 35 साल से कम उम्र की है। यही वह नई पीढ़ी है जिसे जनरेशन- कहा जाता है। यह सोशल मीडिया, पॉप कल्चर और वैश्विक राजनीति से जुड़ी हुई है। इनके लिए जाति और वंश की राजनीति पुरानी और अप्रासंगिक है। यह पीढ़ी पारदर्शिता चाहती है, समान अवसर चाहती है और सबसे बड़ी बात यह है कि यह बदलाव को केवल सोचती नहीं बल्कि मांग भी करती है। यही कारण है कि काठमांडू के मेयर बालेन शाह आज नेपाल के युवाओं के बीच परिवर्तन का प्रतीक बन चुके हैं।

2022 में जब बालेन शाह ने काठमांडू के मेयर का चुनाव जीता तो यह केवल एक चुनाव नहीं था, बल्कि

क्या नई पीढ़ी बालेन शाह जैसे चेहरों के साथ जातीय ढांचे को बदल पाएगी?

1990 में नेपाल में बहुदलीय लोकतंत्र की वापसी हुई थी। जनता को उम्मीद थी कि अब सत्ता में विविधता आएगी और हर समुदाय को बराबरी का अवसर मिलेगा। लेकिन हुआ इसके ठीक उल्टा। 1990 से अब तक नेपाल ने 13 प्रधानमंत्री देखे। इनमें से 10 पहाड़ी ब्राह्मण और 3 क्षत्रिय रहे। यानी 35 प्रतिशत मधेशियों की आबादी होने के बावजूद एक भी मधेशी प्रधानमंत्री नहीं बन पाया। जनजातीय और आदिवासी समूह संसद में मौजूद हैं, लेकिन उनके नेता केवल प्रतीकात्मक पदों तक सीमित रहे। दलित और महिलाएँ तो आज भी सत्ता के सबसे हाशिये पर खड़ी हैं। यह तस्वीर बताती है कि नेपाल का लोकतंत्र कितनी गहरी जातीय असमानता से ग्रस्त है। लोकतंत्र के नाम पर चेहरे तो बदले, लेकिन सत्ता का चरित्र वही रहा- ब्राह्मण और क्षत्रिय केंद्रित।



सत्ता की पुरानी धारणाओं पर सीधी चोट थी। काठमांडू दशकों से मुख्यधारा की पार्टियों-नेपाली कांग्रेस, ML और माओवादी केंद्र-का गढ़ माना जाता था। लेकिन शाह ने स्वतंत्र उम्मीदवार के रूप में सबको चौंका दिया। वे न तो परंपरागत राजनीति से आए थे और न ही किसी जातीय वंश से जुड़े थे। उनकी पृष्ठभूमि हिप-हॉप कलाकार और इंजीनियर की थी। वे मधेशी भी हैं और बौद्ध भी। यानी हर लिहाज से नेपाल की मुख्यधारा की राजनीति से बिल्कुल अलग। उनकी जीत ने यह संदेश

दिया कि जनता अब विकल्प चाहती है। खासकर युवा पीढ़ी, जो बार-बार जातीय गणित से चलने वाली राजनीति से ऊब चुकी है।

बालेन शाह का असर केवल राजनीति तक सीमित नहीं है। वे सोशल मीडिया पर बेहद सक्रिय हैं और सीधा संवाद करने का तरीका जानते हैं। नेपाल की मौजूदा राजनीति जहाँ अभी भी भाषण और रैलियों पर निर्भर है, वहीं शाह डिजिटल युग की राजनीति कर रहे हैं। उनका संगीत, उनकी स्पष्ट बातें और उनकी स्वतंत्र छवि युवाओं

को तुरंत आकर्षित करती है। यह फर्क बेहद महत्वपूर्ण है, क्योंकि नेपाल की राजनीति में पहली बार कोई ऐसा चेहरा सामने आया है जो राजनीति को कूल बना रहा है।

लेकिन सवाल यही है कि क्या नेपाल की पुरानी सत्ता संरचना इतनी आसानी से टूट जाएगी? नेपाली कांग्रेस, रू और माओवादी जैसे दल दशकों से सत्ता पर काबिज हैं। इनके नेता ब्राह्मण और क्षत्रिय समुदाय से आते हैं और इनकी पकड़ प्रशासन, सेना और नौकरशाही तक फैली हुई है। यह पूरा ढांचा बालेन शाह जैसे किसी नेता के लिए दीवार की तरह खड़ा हो सकता है। संभावना है कि शाह को 'अनुभवहीन' या 'पॉपुलिस्ट' कहकर खारिज करने की कोशिश की जाएगी। उनकी स्वतंत्र पहचान पर सवाल उठाए जाएंगे। और सबसे बड़ी बात यह है कि सत्ता में बैठे लोग कभी आसानी से अपनी कुर्सी नहीं छोड़ते।

अगर नेपाल बालेन शाह जैसे नेता को प्रधानमंत्री बनने का मौका देता है, तो यह केवल एक व्यक्ति की जीत नहीं होगी, बल्कि ऐतिहासिक होगा। नेपाल पहली बार किसी गैर-ब्राह्मण/क्षत्रिय प्रधानमंत्री को देखेगा। यह संदेश जाएगा कि लोकतंत्र केवल नाम का नहीं बल्कि वास्तविक रूप से समावेशी है। मधेशी, जनजातीय और दलित समुदाय को यह विश्वास मिलेगा कि सत्ता में उनकी भी हिस्सेदारी है। युवाओं को लगेगा कि उनकी आवाज मायने रखती है।

लेकिन अगर बदलाव की इस मांग को दबाया गया, तो इसके नतीजे गंभीर होंगे। युवा पीढ़ी पहले ही अधीर है। वे सोशल मीडिया पर अपनी नाराजगी और सपनों को साझा कर रहे हैं। अगर उनकी आवाज दबाई गई, तो असंतोष सड़क पर आंदोलन में बदल सकता है। नेपाल ने पहले भी

जनआंदोलन देखे हैं और इतिहास गवाह है कि जब जनता चाहती है, तो कोई भी सत्ता ढांचा स्थायी नहीं रह पाता।

नेपाल आज दो राहों पर खड़ा है। एक तरफ पुरानी राजनीति है, जहाँ सत्ता कुछ जातियों के बीच बंटी हुई है। दूसरी तरफ नई राजनीति है, जो समावेशी, पारदर्शी और युवाओं से जुड़ी है। बालेन शाह इस बदलाव का प्रतीक हैं। लेकिन असली सवाल यह नहीं है कि शाह प्रधानमंत्री बनेंगे या नहीं। असली सवाल यह है कि क्या नेपाल जातीय ढांचे वाली राजनीति से आगे बढ़ पाएगा या नहीं।

अगर नेपाल यह कदम उठाता है, तो वह दक्षिण एशिया में एक मिसाल बन सकता है। भारत, पाकिस्तान और बांग्लादेश जैसे देशों में भी राजनीति अक्सर वंशवाद और जातीय समीकरण में उलझी रहती है। नेपाल अगर इस ढांचे से बाहर निकलता है, तो यह पूरे क्षेत्र के लिए प्रेरणा होगी। लेकिन अगर पुरानी सत्ता संरचना कायम रहती है, तो लोकतंत्र अधूरा ही रहेगा। युवाओं का भरोसा टूटेगा और यह भरोसा टूटना किसी भी लोकतंत्र के लिए सबसे खतरनाक स्थिति होती है।

नेपाल की राजनीति दशकों से पहाड़ी ब्राह्मण और क्षत्रिय जातियों के कब्जे में रही है। लोकतंत्र आया, चेहरे बदले, लेकिन चरित्र वही रहा। आज की पीढ़ी इसे चुनौती दे रही है। बालेन शाह इसका चेहरा हैं। यह पीढ़ी जाति, वंश और सत्ता के पुराने ढांचे को स्वीकार नहीं करना चाहती। नेपाल का लोकतंत्र अब एक ऐतिहासिक मोड़ पर खड़ा है। या तो यह समावेशी होकर सबको बराबरी देगा, या फिर पुरानी असमानता को जारी रखेगा।

भविष्य का फैसला अब नेपाल की नई पीढ़ी के हाथ में है और उनकी मांग साफ है-अबकी बार राजनीति सबकी, सिर्फ ब्राह्मण-छत्री की नहीं।

मुद्दा
आरबी त्रिपाठी
लेखक स्तंभकार हैं।

भारत का पड़ोसी देश नेपाल अपेक्षाकृत शांत (सियासत को छोड़कर) और पर्यटकों का पसंदीदा स्थल। भगवान पशुपतिनाथ वहाँ विराजित हैं जहां साल भर श्रद्धालुओं, सैलानियों का तांता लगा रहता है। आस्था का यह केंद्र फिलहाल बंद है। कहा जाता है 'चल- चल रे काठमांडू मिलेंगे वहाँ शंभू।' कई भारतीय हिंदी फिल्मों के प्रमुख दृश्यों के फिल्माये जाने का स्थल। मुंबई फिल्म इंडस्ट्री में भी वहां के कलाकारों ने नाम कमाया।

लेकिन बीते सोमवार से ढाई- तीन दिनों में अचानक ऐसा घटित हुआ जिसकी वहां के शासकों को तनिक भी संभावना नहीं रही होगी। तभी बेफिक्र शासक और व्यवस्था जैसे गहरी नींद से जागे हों और इस अनपेक्षित घटनाक्रम पर हड़बड़ा गये हों। जैन 5 क्रांति के नाम पर युवाओं, विद्यार्थियों का हजूम आक्रोश में काठमांडू की सड़कों पर उतर आया। फिर घोर अराजकता की पराकाष्ठा न्यूज चैनलों, सोशल मीडिया तथा अखबारों के जरिये सामने आई वह भयावह थी।

संसद भवन, राष्ट्रपति, प्रधानमंत्री, अन्य सरकारी इमारतों, एयरपोर्ट, हिल्टन जैसी बड़ी होटल आदि को तोड़फोड़ आगजनी का निशाना बनाया गया। इतना ही नहीं शासकों के सरकारी तथा निजी भवनों को इसका शिकार बनाया गया। प्रधानमंत्री ओली को अपना पद छोड़कर हेलीकॉप्टर से किसी सुरक्षित जगह

नेपाल में हिंसक क्रांति के बाद आगे क्या?

संसद भवन, राष्ट्रपति, प्रधानमंत्री, अन्य सरकारी इमारतों, एयरपोर्ट, हिल्टन जैसी बड़ी होटल आदि को तोड़फोड़ आगजनी का निशाना बनाया गया। इतना ही नहीं शासकों के सरकारी तथा निजी भवनों को इसका शिकार बनाया गया। प्रधानमंत्री ओली को अपना पद छोड़कर हेलीकॉप्टर से किसी सुरक्षित जगह जाना पड़ा। कई मंत्रियों को उनके आवास से हेलीकॉप्टर से निकाला गया। देश के गृह मंत्री समेत कई मंत्रियों को आनन फानन में इस्तीफा देना पड़ा। जेलों को तोड़कर सैकड़ों कैदियों के भागने, कुछ के बाद में पकड़े जाने की खबरें मीडिया रिपोर्ट में सामने आईं। यहां तक कि पूर्व प्रधानमंत्री के साथ खुलेआम मारपीट कर उन्हें बुरी तरह घायल कर दिया गया। प्रधानमंत्री के साथ खुलेआम मारपीट कर उन्हें बुरी तरह घायल कर दिया गया।



छोटा देश है।

इन पंक्तियों के लिखे जाने तक नेपाल के संघर्ष में जान गंवाने वालों की संख्या 34 तथा घायलों की संख्या 1338 तक पहुंचने की

खबरें हैं। वहां अंतरिम सरकार के गठन के लिये गहमागहमी और चर्चा जारी है। सेना ने कर्फ्यू लगाया हुआ है। राष्ट्रपति रामचंद्र पौडेल शांति की अपील कर रहे हैं लेकिन दूसरी ओर

उन्हें भी पद से त्यागपत्र देने की आवाजें उठ रही हैं। अंतरिम सरकार पर जैन 5 गुटों में बंटती नजर आ रही है तो मीडिया रिपोर्ट के मुताबिक राजशाही समर्थक भी अपना दबाव बनाने में लगे हैं। वहां फंसे भारतीयों, पर्यटकों को भारत लाया जा रहा है।

अफवाहों और आशंकाओं के बीच वहां की पल प्रतिपल बदलती स्थिति पर अभी निश्चित तौर पर कुछ कहना जल्दबाजी होगी। घटनाक्रम का प्रभाव पड़ोसी देशों खासकर भारत पर पड़ना स्वाभाविक है। नेपाल से हमारे बिहार, उत्तर प्रदेश, झारखंड और पश्चिम बंगाल की सीमाएं लगी हुई हैं। हमारे पड़ोसी देश नेपाल के साथ भारत के धार्मिक, आध्यात्मिक, सांस्कृतिक और मजबूत आर्थिक संबंध रहे हैं। बिहार में निकट भविष्य में विधान सभा के चुनाव हैं। सो, वहां के हालात पर भारत को सतर्कता बरतकर नजर रखना लाजमी है। आने वाले दिनों में ही पता चल सकेगा कि नेपाल की शासन व्यवस्था कैसी और किसके हवाले रहेगी। जो भी हो वहां लोकतंत्र और लोकतांत्रिक संस्थाओं पर आंच ना आये यही उम्मीद की जा सकती है।

पितृ पक्ष
गरिमा विजयवर्गीय
लेखक पत्रकार हैं।

पितरों के पिंडदान और तर्पण की जब बात आती है, तब सदा बिहार के गया जी का ही उल्लेख आता है, लेकिन कम ही लोगों को इस बात की जानकारी होगी कि मध्यप्रदेश स्थित मां नर्मदा नदी का उद्गम स्थल अमरकंटक पितरों के पिंडदान के सर्वश्रेष्ठ स्थलों में अग्रणी है। कहा जाता है कि सरस्वती नदी का जल तीन दिन में पवित्र बनाता है, यमुना जल सात दिन में पावन बनाता है, गंगा जल में स्नान तत्काल पवित्र बनाता है, किंतु नर्मदा नदी एकमात्र वह नदी है, जो दर्शन मात्र से मनुष्यों को पवित्र बनाती है।

अमरकंटक में पितरों के पिंडदान का सर्वप्रथम उल्लेख श्रीमद् वायु पुराण में मिलता है, इसके अनुसार कुछ विशिष्ट स्थान पितरों के पिंडदान के लिए अतिश्रेष्ठ माने गए हैं। ये स्थान सरोवर, नदियां कुछ भी हो सकते हैं। इनमें प्रथम स्थान के तौर पर अमरकंटक की गणना की जा सकती है। वायु पुराण के अनुसार श्री बृहस्पति कहते हैं कि अमरकंटक पर कुशाओं पर जो एक बार पिंडदान कर देता है, वो पितरों को संतुष्ट करने वाला अक्षय श्राद्ध होता है। अमरकंटक में एक बार भी पितरों की अर्चना करने पर स्वर्ग सुलभ है।

देश भर में कुल 48 स्थान पिंडतीर्थ के तौर पर निर्धारित हैं, लेकिन अमरकंटक देश का एकमात्र वो स्थान है, जहां 96

प्रकार के पिंडदान की व्यवस्था है। शास्त्रों के अनुसार पिंडदान के लिए नदियों का संगम होना आवश्यक है, इस दृष्टि से देखें तो अमरकंटक पंचप्रयाग की संज्ञा पाए हुए हैं। यहां नर्मदा नदी के उद्गम स्थल के पहले दो नदियों गायत्री-सावित्री का संगम होता है। इसके बाद ये दोनों नदियां नर्मदा, कपिला, वैतरणी और अंत में ऐरंड नदी में जाकर मिलती हैं। इस प्रकार अमरकंटक पंचप्रयाग है। ऐरंड नदी का वर्णन स्कंद पुराण में भी मिलता है। अमरकंटक में सभी पूर्ववर्ती नदियां जिस स्थान पर आकर ऐरंड में मिलती हैं, उस स्थान की महिमा सर्वाधिक मानी गई है। ऐरंड का माया से निवृत्ति दिलाने वाली नदियों के रूप में वर्णन उल्लेखित है। ऐसे में इस संगम पर एक बार पिंडदान का वही फल प्राप्त होता है, जो 16 बार गया जी में पिंडदान के बाद प्राप्त होता है।

यहां आकर ये भ्रांति भी टूट जाती है कि केवल मृत व्यक्तियों के नाम पर ही पिंडदान किया जा सकता है। अमरकंटक के मुख्य मंदिर नर्मदा कुंड के पारंपरिक प्रधान पुजारी वंदे महाराज बताते हैं कि अमरकंटक में मनोकामना प्राप्ति, सिद्धि प्राप्ति समेत अनेक कामनाओं की पूर्ति के लिए

पिंडदान की व्यवस्था है। अधिकतर पिंडदान पितृ पक्ष के दौरान ब्रह्म मुहूर्त में किए जाते हैं। यहां पहले पिंडदान की व्यवस्था सिर्फ मंदिर में ही थी, लेकिन अब संपूर्ण अमरकंटक में पांच ऐसे स्थान हैं, जहां विभिन्न प्रकार के पिंडदान से मोक्ष प्राप्ति होती है। हालांकि नर्मदा कुंड के गर्भगृह स्थान में पिंड दान अब भी सीधे बैकुंठ प्राप्ति का जरिया माना गया है।

स्कंद पुराण के रेवा खंड में मां नर्मदा के धरती पर अवतरित होने की कथा है। इसके अनुसार चंद्रवंश के चक्रवर्ती राजा पुरुरवा ने महादेव से विशेष आराधना कर मां नर्मदा को धरतीलोक पर उतारने का आग्रह किया। महादेव ने आठ पर्वतों को बुला कर पूछा कि कौन नर्मदा के वेग को वहन करने में सक्षम है, जिसके बाद मां नर्मदा विंध्यपर्वत पर उतरीं। मां नर्मदा ने विंध्यपर्वत के रास्ते धरती पर उतर कर राजा पुरुरवा से अपने जल को स्पर्श करने को कहा, उनकी आज्ञा पाकर पुरुरवा ने मां नर्मदा के पवित्र जल से अपने पितरों का तिल और नर्मदा जल से तर्पण किया। रेवा खंड के अनुसार मां नर्मदा के जल से पितरों का तर्पण करने पर पुरुरवा के पूर्वज उस परम पद को प्राप्त हुए, जो

देवताओं के लिए भी दुर्लभ है। रेवा खंड में ऐसे और भी कई प्रसंग हैं, जो बता रहे हैं कि मां नर्मदा के उद्गम स्थल अमरकंटक में पितरों के तर्पण की महिमा अन्यत्र कहीं तर्पण से कहीं अधिक फलदायी है। एक प्रसंग चंद्रवंश के राजर्षि हिरण्यतेजा का भी है, जिन्होंने पितरों के कष्ट देखकर मां नर्मदा के जल से उनका तर्पण कर उनकी मुक्ति का मार्ग प्रशस्त किया। कहा गया है कि संसार में जब कोई नदी नहीं थी, तब पूर्वजों का तर्पण पोखरों में होता था। उसी समय हिरण्यतेजा ने घोर तप कर नर्मदा को वरदान रूप में मांगा और नर्मदा जल से पितरों का तर्पण किया।

अमरकंटक, मध्यप्रदेश के अनूपपुर जिले का एक छोटा सा कस्बा है। मध्यप्रदेश-छत्तीसगढ़ की सीमा पर बसा ये कस्बा नर्मदा के साथ ही सोन नदी का भी उद्गम है। ये क्षेत्र मैकल पर्वत श्रृंखला से भी आच्छादित है, इसी कारण ही नर्मदा का एक नाम मैकल सुता भी है। लगभग 12 फुट की गहराई के एक कुंड से निकलती हैं यहां नर्मदा, जिसे अब पूरी तरह कवर कर दिया गया है। कोटितीर्थ मंदिर समूह नाम के इस स्थान पर स्थित इस नर्मदा कुंड के चारों ओर असंख्य शिवलिंग हैं। समूचा मंदिर परिसर अनेक सफेद

मंदिरों से बना है। इसी मंदिर परिसर के पास ऐतिहासिक महत्व के कलचुरी वंश के 16वीं शताब्दी के पुरातत्व संरक्षित मंदिर समूह भी हैं। उद्गम के कुछ आगे चलकर नर्मदा नदी की धारा कमिलधारा के नाम से पहचानी जाती है, जो नर्मदा का पहाड़ों से मैदान तक के सफर का पहला जलप्रपात है। इसी क्रम में आगे दुग्ध धारा और इसी प्रकार के और कई जलप्रपात हैं, जिनके रास्ते नर्मदा डिंडोरी और फिर आगे के मैदानी इलाकों का सफर तय करती हैं। किंवदंतियां किस प्रकार देवीय अस्तित्वों को जन-जन में स्वीकार्य बनाने में अहमियत रखती हैं, ये प्रत्यक्ष तौर पर दिखाई देता है 'नर्मदा माई की बगिया' में जाकर। किंवदंती है कि इस स्थान पर नर्मदा अपने बचपन में खेला करतीं थीं। गगनचुंबी पेड़ों से घिरे इस स्थान पर उनकी सखी गुल बकावली औषधि की झाड़ियां थीं। यहां ये औषधि अब भी बड़ी मात्रा में है, इसके फूल का अर्क नेत्ररोग के लिए उपयोगी बताया जाता है। अमरकंटक का सोनमुड़ा वो स्थान है, जहां के एक कुंड से सोन नदी का उद्गम हुआ है। नर्मदा से अलग ये नदी दक्षिण-पूर्व की ओर बहती हुई गंगा नदी में मिल जाती है।

पीएम श्री केंद्रीय विद्यालय में हुई 400 बच्चों की स्क्रीनिंग

सिकल सेल एनीमिया स्क्रीनिंग एवं जागरूकता शिविर का आयोजन

बैतूल। पीएम श्री केंद्रीय विद्यालय बैतूल में सिकल सेल एनीमिया स्क्रीनिंग एवं जागरूकता शिविर का आयोजन किया गया। इस एक दिवसीय शिविर का उद्देश्य विद्यार्थियों में सिकल सेल एनीमिया की प्रारंभिक पहचान और इसके प्रति बच्चों में जागरूकता फैलाना था। इस शिविर में विद्यालय के 400 से अधिक छात्र-छात्राओं की स्क्रीनिंग की गई। बच्चों ने भाग लेते हुए अपने स्वास्थ्य की जांच कराई। सिकल सेल से जुड़ी महत्वपूर्ण



जानकारियां भी प्राप्त की। स्क्रीनिंग में एक बच्चा सिकल सेल वाहक निकला। राष्ट्रीय सिकल सेल उन्मूलन कार्यक्रम 2047 के तहत कार्यक्रम की जिला नोडल अधिकारी डॉ अंकिता सीते और उनकी टीम ने इस शिविर में सिकल सेल और एनीमिया से संबंधित जानकारी बच्चों को दी। बच्चों में सिकल सेल एनीमिया की समय पर पहचान करना करने को लेकर उसके लक्षण बताए। डॉ अंकिता सीते ने बताया कि शिविर में आनुवांशिक बीमारियों की जानकारी विद्यार्थियों, शिक्षकों एवं अभिभावकों तक पहुंचाना जरूरी है। उन्होंने बताया कि जांच ही बचाव है, इसका का संदेश प्रसारित किया जा रहा है। समय पर जांच होने से बीमारी को नियंत्रित करने में आसानी होती है। इस शिविर में बैतूल सीएमएचओ डॉ मनोज ह्रमाडे,बीएमओ सेहरा डॉ कैदार का मार्गदर्शन रहा । जिले में सिकल सेल एनीमिया उन्मूलन के लिए विभिन्न तरीके से कार्य किया जा रहे हैं। खास तौर पर स्कूलों में बच्चों की स्क्रीनिंग के साथ ही उन्हें इस बीमारी के लक्षण बताए जा रहे हैं। प्रिंसिपल श्री पांडेय ने स्वास्थ्य विभाग की सराहना करते हुए कहा कि इस शिविर से बच्चों और उनके विभागों में जागरूकता आएगी।

ओम आयुर्वेदिक कॉलेज में पोस्टर प्रतियोगिता के जरिए विद्यार्थियों ने बताया आहार का महत्व

आयुर्वेद उत्सव के अंतर्गत रंग-बिरंगे पोस्टर से दिया सेहत का संदेश

बैतूल। ओम आयुर्वेदिक मेडिकल कॉलेज सारनी में 10वां आयुर्वेद दिवस सप्ताह आयुर्वेद जन-जन के लिये, पृथ्वी के कल्याण के लिये विषय पर उत्साहपूर्वक मनाया जा रहा है। इस श्रृंखला में 12 सितंबर को महाविद्यालय परिसर में पोस्टर प्रतियोगिता का आयोजन किया गया। इस प्रतियोगिता का मुख्य उद्देश्य विद्यार्थियों के भीतर आहार एवं स्वास्थ्य के प्रति जागरूकता



लाना और आयुर्वेद की जीवनशैली को रचनात्मक ढंग से प्रस्तुत करना रहा। इस आयोजन में महाविद्यालय के नोडल अधिकारी डॉ. शशिभूषण साहू ने प्रतियोगिता को संयोजित कर छात्रों को मार्गदर्शन प्रदान किया। प्रतियोगिता में महाविद्यालय के अनेक विद्यार्थियों ने भाग लिया और आहार एवं स्वास्थ्य विषय पर अपने-अपने पोस्टर का माध्यम से विचारों की सुंदर अभिव्यक्ति की। इस अवसर पर महाविद्यालय के कोषाध्यक्ष सोनू पाल, अध्यक्ष गणेश मालवी, उपप्राचार्य प्रोफेसर डॉ. राजकुमार मिश्रा, रीडर डॉ. संदीप पाल, डॉ.कमलेश सोनारे, व्याख्याता डॉ. नरेन्द्र नखरे, डॉ. स्नेहल इंगले, डॉ. डाली झाड़े और डॉ. प्रियंका पांडे भी उपस्थित रहे। सभी अतिथियों ने विद्यार्थियों के कार्यों की सराहना की और आयुर्वेद के प्रचार-प्रसार हेतु इस प्रकार की रचनात्मक प्रतियोगिताओं को समय की आवश्यकता बताया। प्रतियोगिता में प्रस्तुत किए गए पोस्टरों में पौष्टिक आहार, दिनचर्या, ऋतुचर्या, सात्विक भोजन और आयुर्वेदिक आहार शैली जैसे विषयों को सुंदर चित्रण के साथ दर्शाया गया, जिससे यह आयोजन जन-जागरूकता की दृष्टि से भी बेहद प्रभावी सिद्ध हुआ। आयुर्वेद सप्ताह के तहत महाविद्यालय द्वारा विभिन्न आयोजनों की श्रृंखला आगामी दिनों तक जारी रहेगी, जिनका उद्देश्य आयुर्वेद की प्राचीन परंपरा को आधुनिक युग के साथ जोड़ते हुए जन-जन तक पहुंचाना है।

चिचोली में आयोजित रोजगार मेले में 147 युवाओं का हुआ चयन

बैतूल। मध्यप्रदेश शासन के तकनीकी शिक्षा, कौशल विकास एवं रोजगार विभाग तथा सूक्ष्म, लघु एवं मध्यम उद्यम विभाग के संयुक्त तत्वाधान में युवा सौम्य के तहत जिला स्तरीय रोजगार, स्वरोजगार एवं अग्रेंट्रिप्सशिप मेला 12 सितम्बर को नगरपालिका ऑडिटोरियम, चिचोली में आयोजित किया गया। जिला रोजगार कार्यालय बैतूल, आईटीआई बैतूल एवं जिला व्यापार एवं उद्योग



केन्द्र बैतूल द्वारा आयोजित इस मेले में कुल 218 आवेदकों ने पंजीयन कराया, जिसमें से 14 कंपनियों द्वारा 147 आवेदकों का प्राथमिक रूप से चयन कर उन्हें लेटर ऑफ इंटरेंट प्रदान किए गए। कार्यक्रम का शुभारंभ घोड़ाडोंगी विधायक श्रीमती गंगा बाई सज्जन सिंह उड्के, नगरपालिका अध्यक्ष श्रीमती वर्षा रितेश मालवीय, उपाध्यक्ष श्रीमती वर्षा संजय आवलेकर सहित प्रशासनिक अधिकारियों एवं जनप्रतिनिधियों की मौजूदगी में किया गया। इसके साथ ही मेले में जिला रोजगार कार्यालय द्वारा 218 आवेदकों को कैरियर काउंसलिंग दी गई, जिला व्यापार एवं उद्योग केंद्र द्वारा 2 हितग्राहियों को स्वरोजगार के लिए ऋण प्रदाय किया गया तथा स्वास्थ्य विभाग की टीम ने 18 अग्र्यर्थियों का स्वास्थ्य परीक्षण किया, जिसमें से 3 सिकलसेल तथा 15 अन्य बीमारियों की जांच की गई।

राजस्व वसूली में गिरावट पर सीएमओ सख्त निरीक्षकों को वसूली का दिया लक्ष्य

लक्ष्य शत-प्रतिशत पूरा नहीं तो रोका जायेगा वेतन

संजय द्विवेदी, बैतूल। नगरपालिका के राजस्व वसूली में लगातार गिरावट आ रही है,और इसे लेकर सीएमओ सख्त हो गये है। यहां तक कि सीएमओ ने पिछली बैठक में चेतावनी दी कि यदि राजस्व निरीक्षकों द्वारा निर्धारित समयसीमा में वसूली नहीं बढ़ई, तो शोकाज नोटिस और वेतन काटने जैसी कार्रवाही तक की जायेगी। दरअसल नगरपालिका के वित्तीय वर्ष 2025-26 के लिए कुल राजस्व मांग 11 करोड़ 63 लाख रुपए की है, जबकि अप्रैल से अभी तक महज 1 करोड़ 62 लाख रुपए ही वसूले जा सके हैं। यही कारण है कि नगरपालिका की वित्तीय स्थिति दिनोंदिन खराब होते जा रही है। नपा सीएमओ सतीश मटसेनिया ने साफ कहा कि राजस्व वसूली में लापरवाही बर्दाश्त नहीं की जाएगी। जिसका प्रदर्शन खराब होगा, उस पर कार्रवाई की जाएगी। वहीं बेहतर काम करने वाले कर्मचारियों को सम्मानित भी किया जाएगा। संकेत साफ हैं कि अगले तीन महीने नगरपालिका प्रशासन के लिए परीक्षा की घड़ी होगे। अगर वसूली में सुधार नहीं हुआ तो न केवल कर्मचारियों के वेतन का संकट और गहराएगा, बल्कि प्रशासनिक अमले में बड़े फेरबदल देखने को मिल सकते हैं।

प्रत्येक निरीक्षक को वसूली का दिया लक्ष्य- शहर के 33 वार्डों में कार्यरत 17 सहायक राजस्व निरीक्षकों को अगले तीन महीनों में



वसूली का लक्ष्य सौंपा गया है। उन्होंने कहा वसूली में सुस्ती किसी भी हालत में बर्दाश्त नहीं की जाएगी। सभी अधिकारी व्यक्तिगत रूप से बकायादारों से संपर्क करें और उन्हें बकाया राशि जमा करने के लिए प्रोत्साहित करें। सीएमओ ने कहा कि लंबे समय से एक ही वार्ड में पदस्थ निरीक्षकों के स्थानीय लोगों से बने व्यक्तिगत संबंधों के कारण राजस्व वसूली का काम प्रभावित हो रहा है। राजस्व वसूली की गति बढ़ाने के लिए सीएमओ ने सभी निरीक्षकों को प्रतिदिन कम से कम 25 से 50 हजार रुपये की वसूली के निर्देश दिये है। जिसके बाद राजस्व निरीक्षकों में हड़कंप मचा हुआ है।

आज 13 सितंबर की लोक अदालत से उम्मीदें- नगरपालिका

में 13 सितंबर को नेशनल लोक अदालत का आयोजन होना है। जिसे लेकर बकायादारों को 15 दिन पहले ही नोटिस जारी कर राशि जमा करने के लिए कहा गया है। नगरपालिका के वरिष्ठ राजस्व अधिकारी ब्रजगोपाल परते ने बताया कि इस लोक अदालत से पहले बड़े से बड़े बकायादारों को नोटिस जारी किए है और उनसे व्यक्तिगत रूप से संपर्क कर राजस्व जमा करने के लिए प्रेरित किया गया। लोक अदालत के माध्यम से राजस्व वसूली में अच्छा सुधार की संभवना है। उल्लेखनीय है कि साल दर साल नपा की डिमांड बढ़ते जा रही है। पिछले कुछ सालों में नपा की डिमांड जहां 6 करोड़ हुआ करती थी, वहीं अब बढ़कर 11 करोड़ के लगभग पहुंच गई है।

सेवा पखवाड़ा अभियान में होंगी विविध जन कल्याणकारी गतिविधियां

कलेक्टर ने 17 सितम्बर से 2 अक्टूबर तक आयोजन के लिए दिए आवश्यक दिशा निर्देश



बैतूल। प्रदेश में 17 सितम्बर से 02 अक्टूबर तक सेवा पखवाड़ा अभियान संचालित किया जाएगा। अभियान का उद्देश्य जल-भागीदारी, स्वच्छता, सेवा और जन कल्याणकारी कार्यक्रमों को व्यापक स्वरूप देना है। नागरिकों में स्वच्छता, सेवा और सामुदायिक उत्तरदायित्व की भावना को प्रोत्साहित करना है। इस अभियान में आमजन की सक्रिय भागीदारी सुनिश्चित करते हुए सबका साथ, सबका विकास, सबका विश्वास एवं सबका प्रयास तथा वोकल फॉर लोकल की भावना को सशक्त करना है। अभियान के प्रभावी, सुव्यवस्थित एवं समयबद्ध क्रियान्वयन के लिए बैतूल कलेक्टर नरेन्द्र कुमार सूर्यवंशी ने शुक्रवार को समीक्षा कर संबंधित विभाग को आवश्यक दिशा निर्देश दिशा निर्देश दिए हैं। बताया गया कि सेवा पखवाड़ा का शुभारंभ 17 सितंबर को किया जाएगा। मुख्य कार्यक्रम जयवंती हॉक्सर पीजी

कॉलेज के ऑडिटोरियम में आयोजित होगा। कार्यक्रम में राज्य स्तरीय कार्यक्रम के लाइव प्रसारण के साथ स्वास्थ्य शिविर का भी आयोजन किया जाएगा। जिसमें हेल्थ स्क्रीनिंग, सिकल सेल एनीमिया की जांच, रक्तदान शिविर का आयोजन किया जाएगा। साथ ही स्वच्छता गतिविधियों भी आयोजित होंगी। कलेक्टर श्री सूर्यवंशी ने नोडल प्राचार्य महाविद्यालय और मुख्य चिकित्सा एवं स्वास्थ्य अधिकारी को सभी तैयारियां पूर्ण करने के निर्देश दिए। कलेक्टर श्री सूर्यवंशी ने जिला शिक्षा अधिकारी को निर्देशित किया कि सेवा पखवाड़ा के दौरान कैलेंडर अनुसार निबंध, वाद विवाद, चित्रकला , संगोष्ठी इत्यादि गतिविधियां आयोजित की जाएं। साथ ही जनसहयोग से एक पेड़ मां के नाम अभियान के तहत पौधरोपण और स्कूल परिसरों की साफ सफाई के कार्यक्रम भी कराए।

निर्धारित तिथियों पर लगेगे हेल्थ कैंप और रक्तदान शिविर

मुख्य चिकित्सा एवं स्वास्थ्य अधिकारी को सेवा पखवाड़ा अभियान की निर्धारित तिथियों में हेल्थ कैंप, रक्त दान शिविर, आयुष्मान शिविर, आंखों की जांच के लिए शिविर इत्यादि स्वास्थ्य संबंधी गतिविधियां आयोजित करने के निर्देश दिए। उन्होंने खेल एवं कल्याण विभाग को भी अभियान के तहत हॉकी, खो - खो, कबड्डी इत्यादि परम्परागत खेल गतिविधियों का आयोजन करने के निर्देश दिए। उन्होंने वन विभाग को एक बगिया के नाम के तहत पौधरोपण करने के निर्देश दिए। उन्होंने कहा कि वृहद स्तर पर पौध रोपण कर नमी वन बनाया जाए। कलेक्टर श्री सूर्यवंशी ने नगरीय प्रशासन और पंचायत ग्रामीण विकास विभाग को कैलेंडर बनाकर वाडवार स्वच्छता के कार्यक्रम आयोजित करने के निर्देश दिए। बैठक में मुख्य कार्यपालन अधिकारी जिला पंचायत अक्षत जैन, वन मंडल अधिकारी, प्राचार्य महाविद्यालय, मुख्य चिकित्सा एवं स्वास्थ्य अधिकारी, जिला शिक्षा अधिकारी, स्मिलि सर्जन जिला अस्पताल, परियोजना अधिकारी जिला शहरी विकास अभिकरण सहित अन्य अधिकारी उपस्थित रहें।

अधिकारियों ने किया फसलों का निरीक्षण, किसानों को दी सलाह

बैतूल। भैंसदेही विकासखंड के ग्राम सिवनी, रामघाटी, बड़ावा, डुडिया नई, कोडिया, भीवकुण्ड में अधिकारियों ने फसलों का निरीक्षण किया। दरअसल इन गांवों से सूचना मिल रही थी कि सोयाबीन फसल पर अतिवर्षा, जड़ सडन, पीला रोग, तना मक्खी के प्रकोप से फसल को काफी नुकसान हुआ। जिसके बाद कुछ विज्ञान केन्द्र बैतूल बाजार के पौध संरक्षण वैज्ञानिक आरडी बारपेटे एवं डॉ. आनंद बड़ोनिया उप संचालक किसान कल्याण तथा कृषि विकास द्वारा ग्राम सिवनी के कृषक अब्बादास एवं ग्राम बड़ागांव के संजय येवले एवं अन्य किसानों की सोयाबीन फसल का खेतों में पहुंचकर निरीक्षण किया। निरीक्षण में पाया गया कि सोयाबीन फसल अतिवर्षा के कारण जड़ सडन और तना मक्खी के प्रकोप से फसल पीली दिखाई दे रही है। पीला रोग का प्रकोप नहीं देखा गया। सोयाबीन की फसल



प्रभावित किसानों को प्रधानमंत्री फसल बीमा के टोल फ्री नम्बर पर फोन करने की सलाह दी गई। जिससे बीमित कृषकों को बीमा योजना का लाभ मिल सके। अधिकारियों ने किसानों को फसलों में कीट एवं व्याधियों के संक्रमण एवं उनके प्रबंधन की जानकारी दी। बताया कि

सोयाबीन फसल में हरि अर्धकुण्डलक इल्ली, तन्नाकू की इल्ली, तना मक्खी आदि का प्रकोप प्राकृतिक रूप से कम होते हुए खत्म होगा। यह कीट अब चिंता का विषय नहीं है। फफूंदजन्य पर्णचिन्ती रोग, जड़ सडन, तना सडन आदि आरंभिक अवस्था में है। सभी रोगों का प्रकोप

आगामी समय में तीव्र होंगे एवं फसल को व्यापक क्षति पहुंचाएंगे। इन रोगों के प्रभावी प्रबंधन के लिए टैक्कोनाजोल स्फल्पर 25 ग्राम या पायरोक्लेर टोबिनफ्लक्सा पायरोक्साइड 0.75 मि.ली. प्रति लीटर पानी का छिड़काव करें। खरीफ की दूसरी प्रमुख फसल मकई

न्यायालय विस्तार के लिए मांगी तहसील और एसडीएम कार्यालय की जमीन

बैतूल। जिला न्यायालय बैतूल में जगह की कमी अब गंभीर समस्या बन चुकी है। ब्रिटिश शासनकाल में बनी पुरानी अदालत की इमारत आज की न्यायिक आवश्यकताओं को पूरा करने में सक्षम नहीं रह गई है। बढ़ती अदालतों, अधिवक्ताओं और पक्षकारों की संख्या ने परिसर को तंगहाल कर दिया है। जिला अभिभाषक संघ के अध्यक्ष अशोक वर्मा ने बताया कि पहले जहां मात्र 50 वकील कार्यरत थे, वहीं आज उनकी संख्या बढ़कर लगभग 800 तक पहुंच चुकी है। इतने बड़े अधिवक्ता वर्ग और रोजाना आने वाले पक्षकारों के लिए न्यायालय परिसर में बैठने और कार्य करने की उचित व्यवस्था नहीं है। पार्किंग की भी गंभीर समस्या है, जिससे आए दिन वकीलों और आमजनों को परेशानी उठानी पड़ती है। वर्तमान में न्यायालय परिसर में लगभग 16 अदालतें संचालित हो रही हैं, जिनमें कुटुंब न्यायालय और उपभोक्ता फोरम भी शामिल हैं। लेकिन जगह की कमी के कारण नई अदालतें शुरू नहीं हो पा रही हैं। इससे लंबित मामलों की संख्या बढ़ रही है और न्यायाधीशों की पदस्थाना भी प्रभावित हो रही है। इन समस्याओं को देखते हुए जिला अभिभाषक संघ ने यह मुद्दा जिला एवं सत्र न्यायाधीश के संज्ञान में रखा। मामले को गंभीरता को समझते हुए, जिला एवं सत्र न्यायाधीश ने कलेक्टर नरेंद्र कुमार सूर्यवंशी को पत्र लिखकर तहसील और एसडीएम कार्यालय से लगी जमीन न्यायालय परिसर को आवंटित करने का आग्रह किया है। यदि यह जमीन न्यायालय को मिल जाती है, तो मौजूदा दिक्कतों का काफी हद तक समाधान हो सकेगा।

सेवा पखवाड़ा अभियान के तहत यह होगे कार्यक्रम

इसके अनुसार 17 सितम्बर को स्वच्छता रैली तथा शैक्षणिक संस्थानों में स्वच्छता अभियान, 18 को पौध-रोपण एवं पर्यावरण जागरूकता व्याख्यान, 19 को जैविक खेती के संबंध में जागरूकता रैली, किसानों के साथ चर्चा, 20 सितम्बर को सामाजिक कुर्र्तियों के प्रति जागरूकता व्याख्यान/नुक़ड नाटक, 21 को राष्ट्रीय सेवा योजना के स्वयं सेवकों द्वारा श्रमदान एवं रैली, 22 को सामाजिक कुर्र्तियों के प्रति जागरूकता व्याख्यान/नुक़ड नाटक, 23 सितम्बर को ऊर्जा संरक्षण पर संवाद, 24 को स्थानीय लघु एवं कटीर उद्योगों के प्रति जागरूकता व्याख्यान, 25 को रक्तदान एवं रक्त परीक्षण शिविर, 26 को रक्त परीक्षण शिविर, 27 सितम्बर को सिकलसेल एनीमिया स्कनिंग शिविर में विद्यार्थियों की सहभागिता, 28 को राष्ट्रीय कैडेट कोर (एनसीसी) के कैडेट्स द्वारा श्रमदान एवं रैली, 29 को स्वस्थ नारी सशक्त परिवार अभियान के अन्तर्गत स्वास्थ्य विभाग के साथ विद्यार्थियों की सहभागिता, 30 को स्वस्थ नारी सशक्त परिवार अभियान के अन्तर्गत स्वास्थ्य विभाग के साथ विद्यार्थियों की सहभागिता, 30 को स्वस्थ नारी सशक्त परिवार अभियान के अन्तर्गत स्वास्थ्य विभाग के साथ विद्यार्थियों की सहभागिता, 1 अक्टूबर को पौध-रोपण एवं पर्यावरण जागरूकता एवं 2 अक्टूबर को सत्य एवं अहिंसा की शपथ/स्वदेशी वस्तुओं के उपयोग/उत्पाद पर व्याख्यान एवं जनजागरण रैली का आयोजन किया जाए।

में फॉल आगी वर्म (पत्तियों में छिद्र एवं तने के अंदर सुरा) के साथ जीवाणुजन्य बैक्टीरियल स्टॉक रॉट, फफूंदजन्य शीथ ब्लाइट का प्रकोप दिखाई दे रहा है। आगामी दिनों में इन रोगों का प्रकोप तेजी से बढ़ेगा। नत्रजन युक्त उर्वरक के असतुलित एवं अधिक मात्रा में प्रयोग किए जाने से ये कीट एवं रोग तेजी से फैलते हैं। प्रबंधन उपाय में नत्रजन युक्त उर्वरक (यूरिया) के प्रयोग को स्थगित करें। रोग पौधों को खेत से बाहर भी निकालें। फॉल आमी वर्म के प्रबंधन हेतु इमामेक्टीन बेंजोएट 0.5 ग्राम प्रति लीटर या फ्लुबेंडामाइड 0.5 मिली. प्रति लीटर का छिड़काव करें। बैक्टीरियल स्टॉक रॉट के प्रबंधन हेतु कॉपर आक्सीक्लोराइड 2 ग्राम प्रति लीटर, स्ट्रेप्टोसाइक्लीन 0.2 ग्राम प्रति लीटर या कॉपर आक्सीक्लोराइड एग्रीमायसोन 25 ग्राम प्रति लीटर का छिड़काव करें।

एक माह में सभी कार्य पूर्ण करें : कलेक्टर

सांसद, विधायकनिधि के निर्माण कार्यो की समीक्षा



विदिशा (निप्र)। कलेक्टर श्री अंशुल गुप्ता ने गुरुवार को जिले में सांसदनिधि और विधायकनिधि के तहत स्वीकृत निर्माण कार्यो की अद्यतन स्थिति का जायजा लिया है। उन्होंने निर्माण एजेन्सियों को निर्देशित किया है कि आगामी एक माह में शेष सभी निर्माण कार्यो को गुणवत्ता को ध्यानरत रखते हुए पूर्ण कराना सुनिश्चित करेंगे। उन्होंने कहा कि दशहरा के उपरांत पुनः समीक्षा की जाएगी और यदि निर्माण कार्य पूर्ण नहीं पाए गए तो संबंधित एजेन्सी के साथ-साथ मानिट्रिंग अधिकारियों के खिलाफ कार्यवाही की जाएगी। कलेक्टर श्री गुप्ता ने कहा कि जो भी निर्माण कार्य पूर्ण करा जा रहे है खासकर सांसदनिधि के कार्यो की अद्यतन जानकारी ई-साक्षी पोर्टल पर अनिवार्य रूप से दर्ज करना है ताकि भारत सरकार निर्माण कार्य की स्थिति से अवगत हो सकें। उन्होंने जिला पंचायत सीईओ को निर्देशित

किया है कि जनपदो के कार्यो की समीक्षा बैठक में सांसद व विधायक निधि के निर्माण कार्यो की भी पृथक से समीक्षा की जाए। उसके साथ-साथ यह भी ध्यान रखा जाए कि इसी गांव में एक ही निर्माण कार्य के लिए अन्य किसी मद की राशि ना जारी हो खासकर सांसद निधि, विधायक निधि और बस्ती विकास निधि के माध्यम से संपादित किए जाने वाले कार्यो में एकरूपता ना हो का विशेष ध्यान रखा जाए।

कलेक्टर श्री गुप्ता ने कहा कि ऐसे निर्माण कार्य जिनके लिए निजी एजेन्सियां नियुक्त की गई है उनकी पृथक से बैठक आयोजित करने के निर्देश दिए है। कलेक्टर श्री गुप्ता ने उपरोक्त बैठक के दौरान सभी जनपदो के सीईओ और निकायो के अधिकारियों को आगामी तिथियों में शुरू होने वाले अभियानो के क्रियान्वयन हेतु स्थानीय स्तर पर रणनीति तय कर शत प्रतिशत

अभियान की निहित बिन्दुओं की प्राप्ति सुनिश्चित करें। कलेक्टर श्री गुप्ता ने कहा कि नेशनल हाईवे सड़को के मार्गों पर पशुओं का विचरण ना हो खासकर रात्रि में पशु सड़को पर बैठे ना हो इस बात का विशेष ध्यान दिया जाए और संबंधित ग्राम पंचायत के कार्य क्षेत्र की गौशाला में ऐसे सभी पशुओं को पहुंचाने की व्यवस्था क्रियान्वित की जाए। गौशाला में आने के उपरांत पशु स्वामियों को शुल्क जमा करने पर ही पशु प्रदाय किए जाएं। इसी प्रकार नगरीय क्षेत्रो की सीमा अन्दर गौवंश के कारण किसी भी प्रकार की दुर्घटना ना हो इसके लिए निकायो के अधिकारी विशेष ध्यान देंगे।

कलेक्ट्रेट के बेतवा सभागार कक्ष में आयोजित सांसद निधि योजनांतर्गत स्वीकृत कार्यो की जानकारी वित्तीय वर्ष अनुसार प्रस्तुत की गई जिसमें स्वीकृत कार्य एवं प्रगतिरत व अप्रारंभ कार्यो से अवगत कराया गया है इसी प्रकार विधायक निधि योजना के तहत स्वीकृत किए गए कार्यो की अद्यतन जानकारीयां संबंधित निर्माण एजेन्सी द्वारा विधानसभागार, कार्यवार प्रस्तुत की गई है। सांसद निधि के तहत वर्ष 2021-22 से 2024-25 तक कुल 258 कार्य स्वीकृत किए गए है जिनमें से 201 कार्य पूर्ण कराए गए है शेष कार्य प्रगतिरत हैं। इसी प्रकार पूर्व उल्लेखित वित्तीय वर्षों में विधायक निधि के कुल 1872 कार्य स्वीकृत किए गए है जिसमें से 1739 कार्य पूर्ण कराए जा चुके है शेष अन्य कार्यो की अद्यतन स्थितियां भी साझा की गई है। उपरोक्त बैठक में जिला पंचायत सीईओ श्री ओपी सनोडिया, अतिरिक्त जंप सीईओ श्री पंकज जैन के अलावा निर्माण कार्यो को संपादित कराने वाले विभागो के कार्यपालन यंत्री तथा जिला योजना एवं सांख्यिकी अधिकारी श्री सेवाराम रैक्वार, निकायो के अधिकारी, समेत अन्य विभागो के अधिकारी मौजूद रहें जबकि जनपदों के सीईओ व इंजीनियरो से वीडियो कांफ्रेंसिंग के माध्यम से संवाद किया गया।



मुख्यमंत्री ने रतलाम के सैलाना तहसील के ग्राम करिया के खेतों में पहुंचकर पीड़ित किसानों को ढांडस बंधाया।

अखिल भारतीय ढाई आखर पत्र लेखन अभियान विजेताओं को मिलेगा 50,000 रुपये तक का पुरस्कार

भोपाल। भारतीय डाक विभाग द्वारा “अखिल भारतीय ढाई आखर पत्र लेखन अभियान” वर्ष 2025-26 के अंतर्गत पत्र लेखन प्रतियोगिता का आयोजन दिनांक 08.09.2025 से 08.12.2025 तक किया जा रहा है। इस वर्ष प्रतियोगिता का विषय “मेरे आदर्श को पत्र / Letter to my Role Model” निर्धारित किया गया है। प्रतियोगिता सभी आयु वर्ग के प्रतिभागियों के लिए खुली है। इसके अंतर्गत दो श्रेणियाँ (18 वर्ष तक एवं 18 वर्ष से अधिक आयु वर्ग) तथा प्रत्येक श्रेणी में दो उप-श्रेणियाँ - (i) अंतर्देशीय पत्र (अधिकतम 500 शब्द) और (ii) लिफाफा (अधिकतम 1000 शब्द) निर्धारित की गई हैं। प्रतिभागियों को हस्तलिखित पत्र हिंदी अथवा अंग्रेजी भाषा में लिखकर संबंधित प्रवर अधीक्षक डाकघर / अधीक्षक डाकघर कार्यालय के पते पर रजिस्टर्ड डाक, स्पीड पोस्ट अथवा हार्थो-हाथ जमा करना होगा। साथ ही प्रतिभागी को दिनांक 01.09.2025 को अपनी आयु 18 वर्ष से कम अथवा अधिक होने संबंधी स्वहस्ताक्षरित प्रमाण पत्र भी प्रस्तुत करना आवश्यक है।

संक्षिप्त समाचार

आर्थिक मदद जारी

विदिशा (निप्र)। विदिशा एसडीएम के द्वारा एक प्रकरण में आर्थिक सहायता के आदेश जारी कर दिए गए है। नायब तहसीलदार के पालन प्रतिवेदन पर विदिशा एसडीएम श्री क्षितिज शर्मा ने राहुल पिता तुलाराम की मृत्यु बेतवा नदी में डूबने से हो जाने के कारण मृतक की पत्नि वंदना मालवीय को आबखोसी 6(4) प्रावधानो के तहत चार लाख रूपए की आर्थिक सहायता जारी की गई है।

स्वयंसेवकों को लार्वा सर्वे एवं व्यवहार परिवर्तन का प्रशिक्षण दिया गया

विदिशा (निप्र)। लोक स्वास्थ्य एवं चिकित्सा शिक्षा विभाग तथा फैमिली हेल्थ इंडिया के तत्वाधान में गोदरेज कंज्यूमर प्रोडक्ट्स के सहयोग व जिला मलेरिया अधिकारी डॉक्टर टीकाराम शर्मा के मार्गदर्शन में चल रही एम्बेड परियोजना के अंतर्गत जिला मलेरिया कार्यालय में मलेरिया विभाग की टीम द्वारा स्वयं सेवकों का मार्गदर्शन एवं लार्वा सर्वे का प्रशिक्षण दिया गया। प्रशिक्षण देते हुए मलेरिया निरीक्षक श्री विजय विश्वकर्मा ने बताया कि समुदाय को डेंगु मलेरिया एवं मच्छर से होने वाले अन्य बीमारियों के प्रति जागरूक करना अत्यंत महत्वपूर्ण है। उन्होंने कहा कि डेंगु एक गंभीर बीमारी है जो संक्रमित एडीज मच्छरों के काटने से फैलती है, साथ ही उन्होंने डेंगु के लक्षण जैसे कि बुखार सिर दर्द मांसपेशियों में दर्द त्वचा पर लाल चकते बनना एवं लार्वा की जांच करने व लार्वा को नष्ट करने के महत्वपूर्ण बिंदुओं पर चर्चा की। चूँकि विदिशा जिला विगत वर्षों में डेंगु से अधिक प्रभावित रहा है अतः इस जागरूकता अभियान के माध्यम से, स्वयंसेवक लोगों को डेंगु से बचने के लिए आवश्यक कदम उठाने के लिए प्रेरित कर रहे हैं और उन्हें स्वस्थ रहने के लिए प्रोत्साहित कर रहे हैं। शहर के उन क्षेत्रों को चिन्हित किया गया जिनमें विगत वर्षों में डेंगु का अधिक प्रकोप रहा है। एम्बेड के कुल 41 स्वयंसेवकों को आज प्रशिक्षण दिया गया, प्रशिक्षण में एम्बेड टीम के साथ मलेरिया विभाग के अधिकारी व कर्मचारी उपस्थित रहे।

ई-स्कूटी योजना के लिए छात्र अनिल ने सीएम को दिया धन्यवाद



विदिशा (निप्र)। ई-स्कूटी योजना के लिए विदिशा के छात्र श्री अनिल अहिरवार ने मुख्यमंत्री डॉ. मोहन यादव को धन्यवाद दिया है। मुख्यमंत्री बालक-बालिका ई-स्कूटी योजना अंतर्गत विदिशा के छात्र श्री अनिल अहिरवार लाभान्वित हुए हैं। आज मुख्यमंत्री जी ने भोपाल में आयोजित कार्यक्रम से सीधे सिंगल क्लिक के माध्यम से प्रदेश के मेधावी विद्यार्थियों के बैंक खातों में राशि अंतरित की है, जिसमें विदिशा के सांदीपनि विद्यालय बरईपुरा के छात्र श्री अनिल अहिरवार भी शामिल हैं। योजना अंतर्गत ई-स्कूटी के लिए 1 लाख 20 हजार रुपये की राशि मिलने पर छात्र श्री अनिल अहिरवार ने खुशी जाहिर की है। उनका कहना है कि मुख्यमंत्री जी द्वारा मेधावी छात्र-छात्राओं के लिए चलाई जा रही ई-स्कूटी योजना प्रशंसनीय है। इस योजना का लाभ मिलने से हम छात्रों को आने-जाने में सहूलियत होगी साथ ही उन्होंने कहा कि मेधावी छात्रों के लिए प्रारंभ की गई इस योजना से लाभ मिलने से हम छात्र-छात्राओं का मनोबल बढ़ता है। सांदीपनी स्कूल बरईपुरा विदिशा में पढ़ने वाले छात्र श्री अनिल अहिरवार ने बताया कि वह आमखेड़ा कालू गांव के रहने वाले हैं।

रीवा मेडिकल हब बनने की ओर अग्रसर : उप मुख्यमंत्री श्री शुक्ल

संजय गांधी हॉस्पिटल में डक्ट कूलिंग सिस्टम का किया लोकार्पण

भोपाल। उप मुख्यमंत्री श्री राजेन्द्र शुक्ल ने संजय गांधी अस्पताल रीवा में डक्ट कूलिंग सिस्टम और 17 व्हील चैयर का लोकार्पण किया। डक्ट कूलिंग सिस्टम से दो वाडों में रोगियों और उनके परिजनों को शीतल हवा मिलेगी। इसका निर्माण आइर्नॉक्स कंपनी द्वारा 20 लाख रुपए की लागत से किया गया है। उप मुख्यमंत्री श्री शुक्ल ने कहा कि रीवा तेजी से मेडिकल हब बनने की ओर अग्रसर है। उपचार के लिए नागपुर जाने वाले रोगियों की संख्या में कमी आई है। कुछ ही महीनों में कैंसर यूनिट का निर्माण पूरा होते ही रीवा में दो सौ बेड का कैंसर अस्पताल शुरू हो जाएगा। इसमें 40 करोड़ रुपए की लागत से लीनेक मशीन लगाई जा रही है। इस अस्पताल में कैंसर के उपचार की आधुनिकतम सुविधा उपलब्ध रहेगी।

उप मुख्यमंत्री श्री शुक्ल ने कहा कि चिकित्सा सुविधाओं के विकास के लिए लगातार प्रयास किए जा रहे हैं। संजय गांधी अस्पताल में सुधार तथा नई व्यवस्थाओं के लिए 321 करोड़ रुपए

मंजूर किए गए हैं। सर्जरी विभाग में सिंगरीली की एनसीएल कंपनी द्वारा दी गई 6 करोड़ रुपए की सहयोग राशि से आधुनिक मशीन लगाई जा रही है। यहाँ के डॉक्टर बहुत योग्य हैं। डॉक्टर और चिकित्सकमी अस्पतालों की आत्मा है। उन्होंने कहा कि रोगियों का अच्छे उपचार करने के साथ उनसे मुदु व्यवहार भी करें। डॉक्टर के अच्छे व्यवहार से रोगी का आधा रोग ठीक हो जाता है। उप मुख्यमंत्री श्री शुक्ल ने कहा कि आईर्नॉक्स कंपनी ने कोरोना संकट के समय ऑक्सीजन की आपूर्ति करके सराहनीय कार्य किया। कंपनी ने संजय गांधी अस्पताल के दो वाडों में कूलिंग सिस्टम लगाया है।

आईर्नॉक्स कंपनी के प्रतिनिधि श्री अतुल कुमार ने कहा कि कंपनी प्रतिदिन 4500 टन ऑक्सीजन का निर्माण कर रही है। कोरोना काल में प्रतिदिन 40 टैंकर ऑक्सीजन की आपूर्ति प्रदेश को की जा रही थी। जनकल्याण के लिए कंपनी सदैव सहयोग करेगी। जिला पंचायत अध्यक्ष श्रीमती नीता कोल, नगर निगम अध्यक्ष श्री व्यंकटेश पाण्डेय, मेडिसिन विभाग के डॉ पीके बघेल, संजय गांधी अस्पताल के अधीक्षक डॉ राहुल मिश्रा सहित स्थानीय जनप्रतिनिधि उपस्थित रहे।

मुख्यमंत्री डॉ. यादव ने हेलमेट पहन कर विद्यार्थियों को दिया सुरक्षा का संदेश

स्कूल के टॉप्स स्कूटी चलाते वक्त यातायात सुरक्षा नियमों का रखें ध्यान : स्कूल शिक्षा एवं परिवहन मंत्री श्री सिंह

भोपाल (नप्र)। स्कूल शिक्षा एवं परिवहन मंत्री श्री उदय प्रताप सिंह ने आह्वान किया है कि स्कूल शिक्षा विभाग के स्कूटी वितरण से लाभान्वित टॉप्स स्कूटी चलाते वक्त यातायात सुरक्षा नियमों का सावधानीपूर्वक पालन करें। उन्होंने कहा कि 11 सितम्बर को भोपाल में मुख्यमंत्री डॉ. मोहन यादव ने विद्यार्थियों को स्कूटी वितरण कार्यक्रम में हेलमेट पहन कर स्कूटी पर सवारी की। मुख्यमंत्री डॉ. यादव ने हेलमेट पहन कर विद्यार्थी को यह संदेश भी दिया कि वाहन चलाते समय हेलमेट पहनना जरूरी है।

यातायात नियमों का रखें ख्याल-स्कूल एवं परिवहन मंत्री श्री सिंह ने हितग्राही विद्यार्थियों से सुरक्षा के लिये यातायात नियमों का पालन करने का आह्वान किया है। उन्होंने विद्यार्थियों से कहा कि स्कूटी चलाते वक्त हेलमेट अनिवार्य रूप से पहने और पीछे बैठने वालो को भी दोनों हेलमेट पहने के लिये कहें। ट्रैफिक सिग्नल, जेब्रा क्रॉसिंग और स्टॉप लाइन का पालन जरूर करें। वाहन चलाते समय मोबाइल फोन का प्रयोग न करें, मोबाइल का उपयोग दुर्घटना का कारण बनता है। सड़क पर मुड़ने से पहले इंडिकेटर अवश्य दें और हॉर्न का अनावश्यक



प्रयोग न करें। गलत दिशा में न चले और ओवरटेक से बचें। वाहन की नियमित जाँच करें। ब्रेकलाइट, टायर और अन्य उपकरण सही हालत में रखें। दो पहिया वाहनों पर दो से ज्यादा लोग न बैठें। परिवहन मंत्री ने बताया कि

परिवहन विभाग ने 16 वर्ष से 18 वर्ष तक की उम्र में 50 सीसी से कम इंजन वाली गेयरलेस वाहन के लिये, 16 साल की उम्र में लर्नर लायसेंस और 18 साल पूरे होने पर गिरर वाले लाइट मोटर व्हीकल के लिये स्थायी ड्रायविंग लायसेंस दिये जाने का प्रावधान है। लर्नर लायसेंस जारी होने के 30 दिन बाद 180 दिन के भीत ड्रायविंग टेस्ट देना अनिवार्य किया गया है।

पिछले 3 वर्षों में 23 हजार 454 टॉप्स को दी गई स्कूटी

प्रदेश में प्रतिभाशाली विद्यार्थियों को प्रोत्साहन देने के लिये राज्य सरकार ने 3 वर्ष पहले निःशुल्क स्कूटी प्रदाय योजना शुरू की थी। इस योजना में अब तक सरकारी हायर सेकेंडरी स्कूल में 23 हजार 454 टॉपर विद्यार्थियों को 246 करोड़ 58 लाख रूपये की राशि व्यय कर स्कूटी प्रदान की गई है। टॉप्स द्वारा चयन की गई पेट्रोल स्कूटी पर 90 हजार और इलेक्ट्रिकल व्हीकल चयन करने पर एक लाख 20 हजार रूपये की राशि उनके बैंक खातों में अंतरित की गई है। इस राशि में रजिस्ट्रेशन, इंश्योरेंस और हेलमेट की सुविधा भी शामिल है।

पीएमश्री एमएलबी स्कूल में ई-स्कूटी योजना कार्यक्रम का लाइव प्रसारण हुआ

विधायक श्री टंडन हुए कार्यक्रम में शामिल



विदिशा (निप्र)। पीएम श्री महारानी लक्ष्मीबाई कन्या उच्चतर माध्यमिक विद्यालय में मध्य प्रदेश शासन की ई स्कूटी योजना के कार्यक्रम का लाइव प्रसारण किया गया। मुख्यमंत्री डॉ मोहन यादव के लाइव प्रसारण को जिसे कार्यक्रम में उपस्थित जनप्रतिनिधियों, अधिकारियों, शिक्षकों व स्कूली छात्राओं के द्वारा

देखा सुना गया। विधायक श्री मुकेश टंडन के मुख्य आतिथ्य में आयोजित पीएम श्री गर्ल्स स्कूल में आयोजित कार्यक्रम में विद्यालय की सर्वोच्च अंक प्राप्त सुहानी राठौर को स्कूटी की राशि प्राप्त हुई। कार्यक्रम में सर्वप्रथम दीप प्रज्वलन कर कार्यक्रम का शुभारंभ किया गया। विधायक श्री मुकेश टंडन जी ने अपने उद्बोधन में कहा कि

मध्यप्रदेश शासन बेटियों के एवं शिक्षा अर्जित करने में महत्वपूर्ण योगदान दे रही है और यह गौरव की बात है की मध्य प्रदेश के प्रत्येक विद्यालय के प्रत्येक टॉपर बच्चों को स्कूटी प्रदाय की जा रही है उन्होंने छात्राओं को आगे बढ़कर अच्छे से पढ़ाई करने और संस्कारवान बने के लिए अभिप्रेरित किया।

स्वागत उद्बोधन विद्यालय की प्राचार्य डॉ दीप्ति शुक्ला के द्वारा दिया गया। कार्यक्रम का संचालन श्रीमती आभा पाराशर के द्वारा किया गया एवं विद्यालय परिवार के समस्त शिक्षा शिक्षिकाएं मौजूद रहे। जिला प्रशासन द्वारा विदिशा जिले के सभी स्कूलों में उक्त कार्यक्रम का लाइव प्रसारण देखने व सुनने की प्रबंध सुनिश्चित किए गए थे।

विधायक ने मेधावी छात्र को दी शुभकामनाएं

विधायक श्री मुकेश टंडन इसके पहले विदिशा के बरईपुरा स्थित सांदीपनि विद्यालय में आयोजित ई-स्कूटी वितरण कार्यक्रम में भी शामिल हुए उन्होंने यहां भी उत्कृष्ट प्रदर्शन करने वाले छात्रों की हौसला अफजाई कर उनके उज्जवल भविष्य की शुभकामनाएं दी।

निर्माण कार्यो को तय समय सीमा में पूरा करें : उप मुख्यमंत्री श्री शुक्ल

भोपाल। उप मुख्यमंत्री श्री राजेन्द्र शुक्ल ने नवीन सफिट हाउस सभागार रीवा में विभिन्न निर्माण कार्यो की प्रगति की समीक्षा की। उप मुख्यमंत्री ने कहा कि बसामन मामा गौ वन्य विहार, पेयजल की आपूर्ति तथा जल संरक्षण के कार्य तत्परता से पूरा कराएं। हिनौती गौधाम में भी स्वीकृत निर्माण कार्य पूरा कराकर निराश्रित गौवंश को रखने की व्यवस्था करें। बाउन्डीवाँल और सड़क निर्माण का कार्य तत्परता से पूरा कराएं। उन्होंने चिरहुलानाथ मंदिर परिसर में चल रहे निर्माण कार्यो तथा प्रधानमंत्री शहरी आवास योजना के संबंध में भी अधिकारियों को निर्देश दिए।

प्रतिभाशाली युवा ही राष्ट्र की सच्ची पूंजी है : उप मुख्यमंत्री श्री शुक्ल
भोपाल । उप मुख्यमंत्री श्री राजेन्द्र शुक्ल ने उत्कुर रणमत सिंह महाविद्यालय रीवा में मेरिट सूची में स्थान प्राप्त करने वाले विद्यार्थियों को सम्मानित किया। उप मुख्यमंत्री श्री शुक्ल ने कहा कि प्रतिभाशाली युवा ही देश की सच्ची पूंजी हैं। परिश्रम और लगन से ही सफलता का मार्ग प्रशस्त होता है। मेरिट में स्थान प्राप्त करके सम्मानित होने वाले विद्यार्थियों की सफलता के पीछे उनकी प्रतिभा और परिश्रम की कटिन साधना है। विद्यार्थी संस्कारयुक्त शिक्षा और ऊंचे लक्ष्य प्राप्त कर प्रदेश और देश का गौरव बढ़ाएं। जो विद्यार्थी मेरिट सूची में स्थान नहीं बना सके वे पुनः अधिक मेहनत के साथ प्रयास करें। असफलता से मिली सीख ही हमें सफलता की राह दिखाती है। उन्होंने कहा कि शिक्षा तभी सम्पूर्ण होगी जब उसमें सांस्कृतिक मूल्यों और अच्छे संस्कारों का समावेश हो।उप मुख्यमंत्री श्री शुक्ल ने कहा कि विद्यार्थियों के लिए स्वामी विवेकानंद का जीवन सबसे प्रेरक है।

जबलपुर में बीएसएनएल की चार मंजिला इमारत गिरी

एक शख्स घायल; पुलिस-प्रशासन और नगर निगम अधिकारी मौके पर पहुंचे

जबलपुर (नप्र)। जबलपुर में शुक्रवार को शाम को विजय नगर स्थित पीएनटी कॉलोनी में एक बड़ा हादसा हो गया। बीएसएनएल की पुरानी चार मंजिला इमारत अचानक ढह गई। इस हादसे में एक शख्स घायल हो गया है।

प्रत्यक्षदर्शियों के अनुसार, यह इमारत कई साल पुरानी थी और अचानक ही भ्रंशराकर गिर गई। बिल्डिंग गिरने की जोरदार आवाज सुनकर स्थानीय लोगों ने फौरन पुलिस को सूचना दी। मलबे के ढेर में तब्दील हो चुकी इमारत को देखकर लोग हैरान रह गए और तुरंत मदद के लिए आगे आए।

सूचना मिलते ही मौके पर पहुंची विजय नगर थाना पुलिस ने रेस्क्यू ऑपरेशन शुरू किया है। घटना की गंभीरता को देखते हुए नगर निगम, जिला प्रशासन और फायर ब्रिगेड



की टीम भी मौके पर पहुंची हैं। मलबे को हटाने के लिए जेसीबी मशीनों का इस्तेमाल किया जा रहा है।

स्थानीय लोगों ने बताया- पुरानी और जरजर हो चुकी थी इमारत

घायल शख्स बिल्डिंग गिरने के समय वहां क्या कर रहा था। पुलिस इस मामले की गहनता से जांच कर रही है और स्थानीय लोगों से पूछताछ कर रही है। हालांकि, शुरुआती चर्चाओं और प्रत्यक्षदर्शियों के बयानों से यह सामने आया है कि बिल्डिंग बहुत पुरानी होने के कारण कमजोर हो चुकी थी और संभवतः इसी वजह से यह ढह गई। जिला प्रशासन ने इस घटना की जांच के आदेश दे दिए हैं।

घायल शख्स को अस्पताल में भर्ती कराया गया
एसडीएम पंकज मिश्रा ने बताया कि इस बिल्डिंग में कोई परिवार नहीं रहता था। हादसे में देवेंद्र रैक्वार नाम का एक व्यक्ति घायल हुआ है, जिसे अस्पताल में भर्ती कराया गया है।

